

فقہاء الحنافؓ کے ہاں آثارِ صحابہؓ سے استفادے کی نوعیت اور اصول

محمد سلیمان اسدی®

The Principles and Nature of Utilization of the *Āthār*
of the Companions of the Prophet (PBUH) in *Hanafī*
Legal Tradition

Muhammad Sulaiman Asadi®

ABSTRACT

As the first generation of Islamic history and the direct witnesses to the revelation of the divine law, the opinions of the Companions of the Holy Prophet (PBUH) hold significant position in the Muslim theological and legal tradition. Consequently, the Muslim *Ummah* has treated their sayings, actions, and understanding of legal issues—often termed as *āthār* of the Companions—as one of the most important sources of Islamic law besides the *Qur’ān* and the *sunnah*. Their opinions and decrees constitute one of the basic foundations on which all

پیچر ار علوم اسلامیہ، گورنمنٹ گرینج یونیورسٹی، کاروڑ لال عیسیٰ، لیے۔

◎ Lecturer, Department of Islamic Studies, Government Graduate College, Karor Lal Esan, Layyah. (drmsulaman@gmail.com)

classical legal systems are based, though there are interesting debates among them regarding the framework in which these opinions and decrees are to be used. This article analyzes the framework in which *Hanafī* jurists utilized the *āthār* of the Companions while citing various examples from *Hanafī* legal tradition.

Keywords

Hanafī legal tradition, Companions of the Prophet (PBUH), *āthār*, Islamic jurisprudence



Summary of the Article

As the first generation of Muslims and the direct witnesses to the revelation of the divine law, the opinions of the Companions of the Holy Prophet (PBUH) hold a significant position in the Islamic theological and legal tradition. Consequently, the Muslim *ummah* treated their sayings, actions, and understanding of legal issues—often termed *āthār* of the Companions—as one of the most important sources of Islamic law besides the Qur’ān and the *sunnah*. Their opinions and decrees constitute one of the basic foundations on which classical Islamic

schools of law are based, though there are interesting debates among them regarding the framework in which these opinions and decrees are to be used. This article analyzes the framework in which Ḥanafī jurists utilized the *āthār* of the Companions while citing various examples from Ḥanafī legal tradition. The Ḥanafī jurists accept the traditions of the Companions of the Holy Prophet (PBUH) as one of the key sources of Islamic law after the Qur’ān and the *sunnah*. However, it is clear in the jurisprudential interpretations of Ḥanafī jurists that they only accept traditions as a path of guidance in non-textual rulings, i.e., the rulings that are not prescribed by or derived from the Qur’ān and the *sunnah*. Ḥanafī jurists also take into account some external evidences while utilizing the *āthār* of the Companions. These include, among others, giving preference to the *āthār* of those who are regarded as more illustrious among the Companions; acceptability of the point of view of the majority of the Companions; *āthār* having credence in the collective wisdom and thinking of the people of Iraq and the people of Hijaz, etc. According to Ḥanafī jurists, the argumentation based

on the *āthār* of the Companions and their utilization in legal issues should be predicated upon independent reasoning (*ijtihād*) and deductive logic.



حضرات صحابہ کرام ﷺ وہ پاکیزہ و مبارک ہستیاں ہیں جنھوں نے رسول اللہ ﷺ پر وحی الہی کو نازل ہوتے ہوئے دیکھا اور وحی الہی کے مطالب و مفہوم کو برداشت پیغمبر رسالت ﷺ سے سیکھا اور تقوی، عدالت، ثقہت اور صداقت و امانت کی تربیت بھی برداشت جناب نبی کریم ﷺ سے حاصل کی۔ ان کے حسن عمل اور حسن کردار کی تعریف و تائش اللہ تعالیٰ نے اپنے کلام میں بیان کی اور ان کے غیر متزلزل اور سچے ایمان کی گواہی کو مختلف پیغمبر اول میں بیان کیا۔^(۱) اور جناب نبی کریم ﷺ نے بھی اپنے زمانے اور اپنے ما بعد زمانہ قریب کی عمدگی اور خیریت کی گواہی دی۔^(۲) اور مزید یہ کہ ان کی اقتدار کی تلقین فرمائی۔ چنانچہ جناب خطیب بغدادی حجۃ اللہ (م ۶۳۰ھ) نے

۱۔ القرآن، ۸:۵۹؛ ۷۳:۸؛ ۱۸:۳۸۔

۲۔ مثلاً (الف) عمران بن حصین سے مروی ہے کہ رسول اللہ ﷺ نے فرمایا: "خیر أمتي قرنی، ثم الذين يلوهم، ثم الذين يلوهم، قال عمران: فلا أدرى أذكربعد قرنه قرنين أو ثلاثة ثم إن بعدكم قوماً يشهدون ولا يستشهدون وينجونون ولا يؤتمنون وينذرؤون ولا يوفون يظهر فيهم السمن." (ابو عبد الله محمد بن إسحاق، الجامع الصحيح، كتاب فضائل الصحابة، باب فضائل أصحاب النبي صلى الله عليه وسلم ومن صحب النبي صلى الله عليه وسلم أو رآه من المسلمين فهو من الصحابة (الرياض: مكتبة دار السلام، ۲۰۰۰ء)، ۱: ۵۱۵، رقم: ۲۵۰۹) (سب سے بہتر میرا زمانہ ہے پھر جوان کے بعد ہوں گے اور پھر جوان کے بعد ہوں گے۔ حضرت عمران ﷺ فرماتے ہیں مجھے یاد نہیں کہ اپنے زمانے کے بعد دو زمانوں کا ذکر فرمایا تھا تین کا۔ (پھر فرمایا) پھر تمہارے بعد ایسی قوم آئے گی کہ وہ گواہی دیں گے؛ حالاں کہ ان سے گواہی طلب نہیں کی جائے گی۔ وہ خیانت کریں گے حالاں کہ وہ امین نہیں بنائے جائیں گے۔ وہ نذریں مانیں گے مگر ان کو پورا نہیں کریں گے اور ان پر چوبی چڑھی ہوگی۔)

(ب) حضرت عبد اللہ بن مسعود رضی اللہ عنہ نے جناب نبی کریم ﷺ سے نقل کیا ہے: خیر أمتي قرن الذين يلوهم ثم الذين يلوهم ثم الذين يلوهم ثم يحييء قوم تسبق شهادة أحدهم يمينه ويمينه شهادته۔ (ابو الحسن مسلم بن حجاج القشيري، صحيح، كتاب فضائل الصحابة، باب فضل الصحابة ثم الذين يلوهم ثم الذين

حضرت عبد اللہ بن عباس رضی اللہ عنہ سے صحابہ کرام رضی اللہ عنہم کی اقتدا کے بارے میں جناب نبی کریم ﷺ کا فرمان نقل کیا ہے کہ

قال رسول الله صلی اللہ علیہ وسلم: مهما أوتیتم من کتاب الله فالعمل به لاعذر لأحد في تركه
فإن لم يكن في كتاب الله فسنة مني ماضية فان لم يكن ستّي فما قال أصحابي، إن أصحابي منزلة
النجوم في السماء فأيّاً أخذتم به اهتديتم و اختلاف أصحابي لكم رحمة.^(۲)

(نبی اکرم ﷺ نے فرمایا جب بھی تھیں کتاب اللہ کا حکم دیا جائے تو اس پر عمل لازم ہے، اس پر عمل نہ کرنے پر کسی کا UNDER قابل قبول نہیں، اگر وہ مسئلہ کتاب اللہ میں نہ ہو تو میری سنت میں اسے تلاش کرو جو تم میں موجود ہو اگر میری سنت میں بھی نہ ہو تو (اس مسئلے کا حل) میرے صحابہ کے اقوال کے مطابق (تلاش) کرو: میرے صحابہ کی مثال یوں ہے جیسے آسمان پر ستارے، ان میں جس کا دامن پکڑ لوگے بدایت پاجاؤ گے اور میرے صحابہ کا اختلاف بھی تمہارے لیے رحمت ہے۔)

اسی نوع کی روایت جناب ابو سعید الخراشی رضی اللہ عنہ (۷۵ھ) سے مردی ہے کہ جناب رسول اللہ ﷺ نے فرمایا کہ "إِنَّ النَّاسَ لَكُمْ تَبِعٌ وَإِنَّ رِجَالًا يَأْتُونَكُمْ مِنْ أَقْطَارِ الْأَرْضِينَ يَتَفَقَّهُونَ فِي الدِّينِ."^(۳)
(بے شک تمہارے متاخرین تمہارے تابع ہوں گے اور وہ فہم اور حصولِ دین کی خاطر اکنافِ عالم سے تمہارے پاس پہنچیں گے۔)

اس پر مستزادیہ کہ جناب نبی کریم ﷺ نے ان مقدس ہستیوں کے آثار و ہدایات کو نہ صرف سنت سے تعمیر کیا بلکہ ان کی سنت کی بیرونی کا حکم دیا ہے؛ چنانچہ ترمذی میں روایت ہے کہ رسول اللہ ﷺ نے فرمایا:

يلونهم (الرياض: مكتبة دار السلام، ۲۰۰۰ء)، رقم: ۲۵۳۳۔ [ميری امت کے بہترین لوگ وہ ہیں جو اس قرن (زمانے) میں ہیں جو میرے قریب ہے، پھر وہ لوگ ہیں جو ان کے قریب ہیں، ان کے بعد ایسے لوگ آئیں گے جن میں سے کسی ایک کی شہادت اس کی قسم پر مقدم ہوگی اور اس کی قسم اس کی شہادت پر مقدم ہوگی۔]

ابو بکر احمد بن علي الخطيب البغدادي (م ۳۶۳ھ)، الكفاية في علم الرواية، باب ماجاء في تعديل الله ورسول للصحابه (جیدر آباد دکن: مکتبہ دائرة المعارف، ۱۳۵۷ھ)، ۳۸۔

ابو عیسیٰ محمد بن عیسیٰ بن سورة الترمذی (م ۲۷۹ھ)، سنن الترمذی، کتاب العلم عن رسول الله ﷺ، باب ماجاء في الاستیصاء بمن طلب العلم (الرياض: مکتبہ دار السلام، ۲۰۰۱ء)، رقم: ۲۵۷۳۔

”فمن أدرك ذلك منكم فعليه بستني وسنة الخلفاء الراشدين المهدىين.“^(۵) (سو تم میں سے جو شخص اس وقت کو پالے، اسے چاہیے کہ میری سنت اور خلفاء راشدین کی سنت کو لازم کپڑے۔)

قرآن و سنت میں واضح ہدایات موجود ہیں کہ صحابہ کرام ﷺ کے آثار^(۶) اور ان کا علم دین متن پر چلنے کے اعتبار سے امت کی رہ نمائی کے لیے سراپا ہدایت ہیں۔ یہی وجہ ہے کہ زمانہ رسالت ﷺ کے بعد صحابہ اور امت کا تعامل بھی ان کے آثار و ہدایات پر عمل کرنے میں پیش پیش رہا ہے اور ان کے آثار و ہدایات کو قرآن و سنت کی تشریح و توضیح اور فہم دین کے بارے میں جو شریعہ کا مصدق اقتصر کیا گیا ہے اور اس کی بہترین مثال قرآن ثانی میں حضرت عمر بن خطاب ؓ کے حکم پر نمازِ رات و تبحیر کو امام کی اتفاق میں یک جا ہو کر ادا کرنے کی اور اس پر عمل پیرا ہونے کی ہے اور یہاں تک کہ اس بارے میں کسی بھی صحابی رسول کی طرف سے نکیر موجود نہیں؛ چنان چہ امام بخاری رضی اللہ عنہ نے حضرت عبد الرحمن رضی اللہ عنہ سے روایت کیا ہے کہ

قال خرجت مع عمر بن الخطاب ليلة في رمضان إلى المسجد فإذا الناس أوزاع متفرقون يصلي

الرجل لنفسه ويصلي الرجل فيصلي بصلاته الرهط فقال عمر: ”إني أرى لوجمعت هولاء على
قارئ واحد لكان أمثل“ ثم، عزم، فجمعهم على أبي ابن كعب، ثم خرجت معه ليلة أخرى

- ۵- المرجع السابق، كتاب العلم، باب ماجاء في الأخذ بالسنة واجتناب البدع، رقم: ۲۴۰۰۔
- ۶- محدثین کرام کے ہاں اثر کا اطلاق رسول اللہ ﷺ اور صحابی سے منقول خبر پر ہوتا ہے اور جب کہ فقہاء خراسان کا کہنا ہے کہ ”الاثر هو ما يضاف إلى الصحابي موقوفاً عليه“ (اثر سے مراد ایسی چیز ہے جس کی نسبت صحابی پر کر جاتی ہو۔) (جی الدین بن شرف النووی، المنهاج شرح صحيح مسلم، المقدمة (ازہر، تاہرہ: المطبعة المصرية، ۱۹۲۹ء)، ۱: ۲۳۔)
- مولانا عبد الجیح لکھنؤی رضی اللہ عنہ کا کہنا ہے کہ ”اثر غلت میں“ ”البقية من الشيء“ یعنی چیز کے باقی ماندہ کو کہا جاتا ہے اور اسی سے ”أثر الدار لما بقى منه“ کہا جاتا ہے۔ اصطلاح محدثین میں اثر کا اطلاق مرفوع اور موقوف دونوں طرح کی روایات پر ہوتا ہے۔ اسی اصطلاحی تناظر میں امام طحاوی رضی اللہ عنہ اپنی کتاب شرح معانی الآثار میں مرفوع روایات بھی لائے ہیں اور اسی طرح طبری رضی اللہ عنہ نے تمذیب الآثار میں صرف مرفوع روایات کو بیان کیا ہے اور جب کہ فقہاء خراسان کی نظر میں حدیث کا اطلاق مرفوع روایت پر اور اثر کا اطلاق موقوف صحابی و تابعی سے خاص ہے۔ اسی لیے امام محمد بن الحسن الشیعیانی رضی اللہ عنہ نے اپنی کتاب کا نام کتاب الآثار رکھا، جس میں انھوں نے صرف موقوف صحابی و تابعی کو بیان کیا ہے۔ (ابوالحسنات محمد عبد الجیح لکھنؤی، ظفر الأمانی في مختصر الجرجانی، المقدمة في بيان أصوله (لکھنؤ: المطبع چشمہ فیض، ۱۳۰۳ھ)، ۵۔)

والناس يصلون بصلوة قارئهم قال عمر: ”نعم البدعة هذه والتي ينامون عنها أفضل من التي يقومون“ يريد آخر الليل وكان الناس يقومون أوله۔^(۷)

(کہتے ہیں کہ میں رمضان المبارک کی ایک رات میں حضرت عمر بن خطاب رضی اللہ عنہ کے ساتھ مسجد کی طرف نکلا تو لوگ متفرق گروہوں کی صورت میں نماز تراویح ادا کر رہے تھے۔ کچھ آدمی اپنی نماز پڑھ رہے تھے اور کچھ چند لوگوں کو نماز پڑھا رہے تھے۔ حضرت عمر رضی اللہ عنہ نے کہا: میر اخیاں ہے اگر میں انھیں ایک قاری کے ساتھ آنکھا کر دوں تو یہ بہتر رہے گا پھر آپ رضی اللہ عنہ نے اس کا عزم کیا اور ان کو حضرت ابن بن کعب رضی اللہ عنہ کی امامت میں یک جا کر دیا۔ ایک رات پھر میں ان کے ساتھ نکلا اور لوگ اپنے قاری کے ساتھ نماز پڑھ رہے تھے۔ حضرت عمر رضی اللہ عنہ نے کہا: یہ بہت اچھی بدعت (کاوش) ہے اور رات کا وہ حصہ جس میں لوگ سوجاتے ہیں اس سے وہ بہتر ہے جس میں وہ قیام کرتے ہیں۔ لوگ رات کے پہلے حصے میں قیام کرتے تھے۔)

جلیل القدر تابعی اموی خلیفہ عمر بن عبد العزیز (م ۱۰۰ھ) نے صحابہ کرام رضی اللہ عنہم کی دینی بصیرت اور ان کی عملی زندگی کی اہمیت سے متعلق ایک خط کے جواب میں فرمایا: ”فاراض لنفسک ما رضی به القوم لأنفسهم، فإنهم على علم وقوفا، وبصر نافذ كفوا، وهم على كشف الأمور كانوا أقوى وبفضل ما كانوا فيه أولى فإن كان الهدى ما أنتم عليه لقد سبقتموهم إليه۔“^(۸) (تم اپنے لیے وہی امور پسند کرو جو صحابہ کرام رضی اللہ عنہم نے اپنے لیے پسند کیے تھے۔ پس وہ علم پر پوری طرح ڈالے ہوئے تھے اور دین متنیں کے بارے میں کھری نظر رکھتے تھے۔ وہی حقائق کے کشف پر پختہ اور مضبوط تھے۔ علم و فضل میں تم سب سے بڑھ کر تھے۔ اگر تم یہ خیال کر بیٹھے ہو کہ ان سے ہٹ کر راہ راست پر ہو تو تم اس کے مدعا ہو کر دین میں ان سے سبقت کر گئے۔)

درحقیقت صحابہ کرام رضی اللہ عنہم کی عملی زندگیاں رسول اللہ صلی اللہ علیہ وسلم سے کامل متناسبت اور مماثل ہونے کی وجہ سے امت کے اہل علم فقہاء و محدثین کرام رضی اللہ عنہم نے ان کے آثار وہدایات سے استفادہ و استدلال کیا اور اپنی کتب میں شامل کیا اور انھیں جرح و قدح سے مبرأ قرار دیا ہے۔ چنانچہ حافظ ابن اثیر جزری رحمۃ اللہ علیہ (م ۴۳۰ھ) کا قول

- ۷۔ البخاری، الجامع الصحيح، کتاب صلاة التراويح، باب فضل من قام رمضان، رقم: ۱۸۸۵۔

- ۸۔ ابو داود سليمان بن الأشعث رحمۃ اللہ علیہ (م ۲۷۵ھ)، سنن أبي داود، کتاب السنۃ، باب لزوم السنۃ (الرياض: دار السلام، ۱۹۹۹ء)، رقم: ۳۹۹۳۔

ہے کہ ”لَا يَتْرُقُ إِلَيْهِمُ الْحَرَجُ، لَأَنَّ اللَّهَ عَزَّ وَجْلَهُ وَرَسُولُهُ زَكِيَّهُمْ وَعَدْلَاهُمْ.“^(۹) (جرح ان کی طرف متوجہ نہیں ہو گی، کیوں کہ اللہ تعالیٰ اور اس کے رسول نے ان کا تزکیہ و تعدیل کی۔)

یہاں تک کہ امام احمد بن حنبل عَنْ عَبْدِ اللَّهِ بْنِ مُحَمَّدٍ نے صحابہ کرام عَنْ عَبْدِ اللَّهِ بْنِ مُحَمَّدٍ کی پاکیزگی اور تقدیم پر امت مسلمہ کے سوا اعظم ”اہل السنۃ والجماعۃ“ کے اجماع کا دعویٰ کیا ہے کہ ”وَاجْمَعُ أَهْلُ السَّنَةِ وَالْجَمَاعَةِ عَلَى عِدَّتِهِمْ.“^(۱۰)

اہل سنۃ والجماعۃ کا گروہ صحابہ کرام عَنْ عَبْدِ اللَّهِ بْنِ مُحَمَّدٍ کی عدالت کے بارے میں متفق ہے۔)

بہر حال امت کے دوڑھے گروہ حنفیہ اور مالکیہ نے اتفاقی طور پر صحابہ کرام عَنْ عَبْدِ اللَّهِ بْنِ مُحَمَّدٍ کے آثار و بدایات کو غیر منصوص علیہ احکام کے بیان میں دلیل شرعی کا درجہ دیا ہے اور فہم دین اور شریعت اسلامی کے روح تک پہنچنے کا معتبر ذریعہ تسلیم کیا ہے، ہاں البته اس بارے میں شافعیہ اور حنابلہ کی رائے ان اہل علم سے مختلف پائی جاتی ہے۔ چنانچہ امام شافعی عَنْ عَبْدِ اللَّهِ بْنِ مُحَمَّدٍ کے قول قدیم کے مطابق قول صحابی جدت ہے اور جب کہ قول جدید^(۱۱) کے مطابق قول صحابی جدت نہیں ہے۔^(۱۲) اور جب کہ امام احمد عَنْ عَبْدِ اللَّهِ بْنِ مُحَمَّدٍ سے ایک روایت کے مطابق ان کے ہاں قول صحابی جدت ہے

۹۔ ابو الحسن علی بن محمد بن الاشیر الاجری (م ۲۳۰ھ)، *أسد الغابة في معرفة الصحابة* (بیروت: دار الكتب العلمية، ۲۰۰۳ء)، ۱: ۱۱۔

۱۰۔ ابو عبد الله احمد بن محمد بن حنبل (م ۲۲۱ھ)، *كتاب فضائل الصحابة* (بیروت: مركز البحث العلمي و إحياء التراث الاسلامي، ۱۴۰۳ھ)، ۷۵۔

۱۱۔ امام محمد بن ادریس الشافعی (م ۲۰۲ھ) کا شمار ائمہ اربعہ میں سے ہوتا ہے۔ فقہی احکام کے بیان میں بعض مرتبہ آپ کی طرف و قول منسوب ہوتے ہیں۔ علماء شافعیہ ان میں پہلے کو ”قول قدیم“ اور دوسرے کو ”قول جدید“ سے تعبیر کرتے ہیں۔ قول قدیم سے مراد آپ کی وہ فقہی تعبیرات ہیں جنہیں آپ نے عراق میں قیام کے دوران لکھا تھا اور ان کے راویوں میں امام احمد بن حنبل، زعفرانی، کراہیتی اور ابوثور کے اسم معروف ہیں اور ان میں سے بہت سے تووال سے آپ نے رجوع کر لیا تھا۔ جب کہ قول جدید سے مراد آپ کی مصر کے قیام کے دوران بیان کردہ فقہی تشریحات ہیں۔ ان کے ناقلين میں مزني، بویطی، ربع المرادی، ربع الحیری اور حرمہ وغیرہ شامل ہیں۔ عموماً قول جدید کو ہی فقہاء شافعیہ زیادہ معتبر قرار دیتے ہیں۔ (اکرم یوسف عمر القواسمی، *المدخل إلى مذهب الإمام الشافعی*، المطلب الأول ظہور المذهب القديم للإمام الشافعی ۱۹۹-۱۹۵ھ) و المطلب الثاني ظہور المذهب الجديد للإمام الشافعی (اردن: دار النفائس، ۲۰۰۳ء، ۲۹۹-۳۰۲ھ)

۱۲۔ ابو حامد محمد بن محمد الغزالی الطوسي (م ۲۵۰ھ)، *المستصفى من علم الأصول، الأصل الثاني من الأصول*

اور قیاس پر مقدم ہے۔^(۱۴) جب کہ دوسری روایت کے مطابق ان کے ہاں قول صحابی جدت شرعیہ نہیں ہے۔ آثارِ صحابہ رض سے استفادے و استشهاد کے ضمن میں یہاں توجہ طلب امر یہ ہے کہ اہل علم فقہاء محمد شیعین نے جہاں استفادہ و استدلال کیا اور انھیں منشاء شریعت تک رسائی کا قابلٰ اعتبار است سمجھا تو ہاں ان اہل علم کے ماہین مختلف اصول اور فکری زاویے بھی نمایاں ہوئے ہیں۔ ان اہل علم کی اس طرزِ فکر کی ترجمانی میں سر زمین عراق سے امام ابو حنیفہ رض^(۱۵) اور ان کے اصحاب و تبعین بھی شامل ہیں اور ان اہل علم نے بھی استفادہ و استدلال کے ضمن میں کچھ اصولی نکات کی طرف نشان دی کی ہے۔

الہذا اس امر کی ضرورت ہے کہ ان اصولوں اور زاویہ ہائے فکر کی نشان دی کی جائے اور نو عیت کو بیان کیا جائے جنھیں فقہاء احتاف نے آثارِ صحابہ رض سے استدلال و استشهاد میں اختیار کیے ہیں اور اس سے یہ پہلو بھی

الموهومة قول الصحابي (مصر: مطبع مصطفى محمد، ۱۳۵۶ھ)، ۱: ۳۰۶؛ على بن محمد الآمدي، الأحكام في

أصول الأحكام، المسألة الثانية، (بيروت: المكتب الإسلامي، ۱۴۰۲ھ)، ۲: ۱۵۲۔

۱۳۔ ابویعلیٰ محمد بن الحسین ابن الفراء البغدادی (م ۳۵۸ھ)، العدة في أصول الفقه (الریاض: المملكة العربية السعودية، ۱۹۹۰ء)، ۲: ۱۱۸۱؛ موفق الدین عبد اللہ بن احمد بن قدامة (م ۲۲۰ھ)، روضة الناظر وجنۃ المناظر

أصول الفقه، فصل في عدالة الصحابة (الریاض: المكتبة التدمريۃ، ۱۹۹۸ء)، ۱: ۳۲۷۔

۱۴۔ محفوظ بن احمد بن الحسن الكفوذاني (م ۵۱۰ھ)، التمهید في أصول الفقه (جده: دار المدنی، ۱۹۸۵ء)، ۳: ۳۳۲۔

۱۵۔ آپ نقہ حنفی کے بانی اور ائمہ اربعہ میں امام اعظم کے لقب سے جانے جاتے ہیں۔ آپ کا نام نعمان، لکنیت ابو حنیفہ اور امام اعظم سے ملقب ہیں۔ آپ کی سن پیدائش میں اختلاف ہے تاہم آپ کو شرفِ تابعیت حاصل ہے۔ (ابوالفرج محمد بن ابی یعقوب المعروف با بن الندیم (م ۳۸۵ھ)، الفهرست (بيروت: دار الكتب العلمية، ۲۰۰۲ء)، ۳: ۳۲۲) آپ کو کبار اہل علم سے تلمذ حاصل ہے اور آپ کے شیوخ میں قاسم، طاوس، سالم، عکرمہ، مکحول، عبد اللہ بن دینار، حسن بصری، عمرو بن دینار، ابراہیم بن حنفی، عطا، قادة، نافع، حماد بن ابی سلیمان وغیرہم شامل ہیں۔ (الموفق بن احمد الکوفی (م ۵۲۸ھ)، مناقب أبي حنفیة (بيروت: دار الكتاب العربي، ۱۹۸۱ء)، ۱: ۳۸۔) آپ کو ائمہ اربعہ میں سے یہ انفرادیت حاصل ہے کہ آپ کی مرویات میں احادیث بھی موجود ہیں۔ (محمد زاہد بن الحسن الکوثری، (م ۱۴۳۷ھ)، تانیب الخطیب علی ما ساقه في ترجمة أبي حنفیة من الأکاذیب (ملتان: المکتبۃ الامدادیۃ، سان)، ۱۹۔) آپ کے شاگردوں میں قاضی ابو یوسف اور امام محمد بن الحسن الشیعیانی سرفہرست ہیں، جنہوں نے بعد ازاں آپ کی فکر کو پروان چڑھایا اور یوں ایک مکتب فکر کی صورت میں منظر عام پر آئی۔

واضح ہو جائے گا کہ فقہاء کرام رض کے مابین اختلاف میں کچھ اصولی اور اجتہادی عوامل کار فرمائیں، ایسی صورت میں کسی بھی عقلی معیار پر مبنی فکری رائے کی بنیاد پر مخالف کی اجتہادی رائے کے خلاف یقینی صحت کا دعوی نہیں کیا جائے گا اور نہ انھیں اس پر مطعون ہی کیا جائے گا۔ یہ مضمون جہاں متفقین فقہاء احتجاف کا آثارِ صحابہ کرام رض سے استفادے کی نویت اور اصول کا تجزیاتی مطالعہ پیش کرتا ہے، وہاں فقہاء احتجاف کی اجتہادی فکر کے ایک نمایاں پہلو کی طرف بھی اشارہ بھی کرتا ہے۔

اممہ احتجاف رض کا آثارِ صحابہ رض سے استدلالی موقف

صحابہ کرام رض کے اقوال و افعال، فتاویٰ اور فیصلوں کے بارے میں امام ابو حنیفہ رض کا اپنا موقف یہی ہے کہ آپ رض قرآن اور سنت رسول صلی اللہ علیہ وسلم کے بعد صحابہ کرام رض کی شخصیات کو جنت مانتے ہیں اور پھر اختلافِ آثار کی صورت میں بھی انتہائی معقول اور متوازن موقف بیان کرتے ہیں؛ چنان چہ جب عباسی خلیفہ ابو جعفر منصور (م ۱۵۸ھ) نے امام اعظم رض کو لکھا کہ میرے علم میں یہ بات آئی ہے کہ آپ قیاس کو حدیث پر ترجیح دیتے ہیں تو اس کے جواب میں امام ابو حنیفہ رض نے لکھا:

وہ بات درست نہیں ہے جو امیر المؤمنین کو پہنچی ہے۔ میں سب سے پہلے کتاب اللہ سے رجوع کرتا ہوں، وہاں مسئلے کا حکم نہیں ملتا تو سنت رسول صلی اللہ علیہ وسلم میں تلاش کرتا ہوں، وہاں بھی اگر نہیں ملتا تو خلافے راشدین کے فعلی اور ان کی آزادی کیتا ہوں۔ اس کے بعد باقی صحابہ کرام رض کے اقوال، فتاویٰ اور قضایا کو دیکھتا ہوں۔ صحابہ کرام رض اگر کسی معاملے میں مختلف ہوں تو پھر بے شک میں قیاس سے کام لیتا ہوں۔^(۱۶)

ایسی ہی رائے عبداللہ بن مبارک نقل کرتے ہیں کہ ”ابو حنیفہ رض فرمایا کرتے تھے کہ رسول کریم صلی اللہ علیہ وسلم کی حدیث مبارکہ بسر و چشم ہمیں قول ہے اور صحابہ رض کے اقوال کسی مسئلے میں مختلف وارد ہوں تو ہم کسی ایک کو اختیار کرتے ہیں، لیکن ان سے خارج نہیں ہوتے البتہ تابعین کے اقوال کی مزاحمت کرتے ہیں یعنی جس طرح انہوں نے اجتہاد کیا ہم بھی اجتہاد کرتے ہیں۔“^(۱۷)

اسی طرح کا قول ائمہ رجال اور آپؐ کے سوانح زکاروں نے اپنی کتابوں میں نقل کیا ہے کہ جو حکمر رسول اللہ صلی اللہ علیہ وسلم سے ثابت ہو وہ سر آنکھوں پر، کسی صورت میں ہم سے اس کے خلاف سرزد نہیں ہو سکتا۔ رہے

-۱۶ عبد الوہاب بن احمد الشعراوی (م ۷۹۶ھ)، المیزان الکبری، فصل فی بیان ضعف قول من نسب الإمام

أبو حنیفة إلى أنه يقدم القياس على رسول الله صلی اللہ علیہ وسلم (بیروت: دار الكتب العلمية، ۱۹۹۸ء) ۱: ۸۰۔

-۱۷ ابو بکر احمد بن علی خطیب بغدادی، (م ۲۶۳ھ)، تاریخ بغداد (مصر: مطبع السعاده، س ن)، ۱۳: ۳۲۶۔

صحابہ کرام ﷺ کے اقوال اور قضاۓ، تو ان میں سے ہم بہتر کا منتخب کریں گے۔ اس کے بعد معاملہ ہے تابعین اور تبع تابعین کے اقوال و فتاویٰ کا، توبات یہ ہے کہ وہ بھی آدمی تھے اور ہم بھی آدمی ہیں۔^(۱۸)

متاخرین حنفی فقہاء اصولیین نے بھی اپنی تصانیف میں آثار صحابہ کرام کی حیثت کو بیان کیا ہے مثلاً صاحب حسامی فرماتے ہیں کہ ”تقلید الصحابی واجب یترك به القياس لاحتمال السمع والتوقیف ولفضل إصابتهم في نفس الرأي بمشاهدة أحوال التنزيل ومعرفة أسبابه. وقال أبو الحسن الكرخي لا يجوز تقلید الصحابي إلا فيها لا يدرك بالقياس.“^(۱۹) (صحابی ﷺ کی اتباع اس کے سماع اور واقفیت حاصل ہونے کے اختصار کی وجہ سے اور نفس رائے میں اس کے درست ہونے کے قوی امکان کی وجہ سے لازم ہے اور اس کے مقابلے میں قیاس کو چھوڑ جائے گا؛ کیوں کہ صحابی ﷺ نے نزول قرآن کے احوال کا مشاہدہ کیا ہے اور وہ اس کے اسباب سے باخبر ہے۔ ابو الحسن کرخی حنفیۃ اللہ کہتے ہیں کہ صحابی کی پیروی صرف غیر مدرک بالقياس احکام میں روایت ہے۔)

-۲ صدر الشريعة نقل فرماتے ہیں کہ ”لأن أكثر أقوالهم مسموع بحضررة الرسالة وإن اجتهدوا فرأيهم أصوب لأنهم شاهدوا موارد النصوص ولتقديمهم في الدين وبركة صحبة النبي صلى الله عليه وسلم وكونهم في خير القرون.“^(۲۰) (ان کے اکثر اقوال بارگاہ رسالت ﷺ سے سنے ہوئے ہیں اور اگر وہ اجتہاد کریں تب بھی ان کی رائے زیادہ درست ہے اس لیے کہ انہوں نے نصوص شرعیہ کے موقع و محل کا برداہ راست مشاہدہ کیا ہے اور دین میں انھیں اولیت حاصل ہے۔ رسول کریم ﷺ کی تربیت و صحبت سے فیض یاب ہوئے ہیں۔ ان کا زمانہ خیر القرون کا زمانہ تھا۔)

-۱۸ ابو عمر یوسف بن عبد البر الاندلسی (م ۴۶۳ھ)، الانتقاء في فضائل الأئمة الثلاثة الفقهاء، باب جامع في فضائل أبي حنيفة وأخباره (حلب: مکتب المطبوعات الإسلامية، ۱۹۹۷ء، ۲۲۶)۔

-۱۹ حسام الدین محمد بن محمد بن عمر الراخنی، کتاب الحسامی، باب فی متابعة أصحاب النبي ﷺ (متن: مکتبہ امدادیہ، س، ن)، ۹۳۔

-۲۰ صدر الشريعة عبید اللہ بن مسعود بن محمود (م ۷۴۷ھ)، التوضیح والتلویح مع الحاشیة التوشیح، فصل في تقلید الصحابی يجب إجماعاً (بیروت: دار الكتب العلمیة، س، ن)، ۲: ۳۷۔

۳-

ملاجیون عَزَلَهُ اللَّهُ عَنِ الْأَرْضِ نے آثار صحابہ کی جیت اور ان کے متodel ہونے کو ان الفاظ میں نقل کیا ہے کہ ”فرأي

الصحابي أقوى من رأي غيرهم لأنهم شاهدوا أحوال التنزيل وأسرار الشريعة
فلهم مزية على غيرهم۔“^(۲۱) (صحابی عَزَلَهُ اللَّهُ عَنِ الْأَرْضِ کی رائے (کسی مسئلے میں) دوسروں کی رائے سے افضل
ہے کیوں کہ انھوں نے قرآن کریم کے احوال اور شریعت کے اسرار کا پچشم خود مشاہدہ فرمایا ہے۔ پس
صحابہ کرام رضی اللہ عنہم کو دوسروں پر برتی حاصل ہے۔)

۴-

خنی فقهاء اصولیین میں امام سرخی عَزَلَهُ اللَّهُ عَنِ الْأَرْضِ^(۲۲) نے آثار صحابہ کرام عَزَلَهُ اللَّهُ عَنِ الْأَرْضِ کی تقسیم کی ہے اور انھوں نے

اس کے درجہ مراتب کی پوری وضاحت نقل کی ہے کہ

۱- وہ قول صحابی جس میں رائے اور قیاس کو دخل نہ ہو، ایسی صورت میں امام سرخی کے بہ قول
خنی متقدمین و متأخرین کے ہاں یہ جھٹ ہے اور یہ مرفوع روایت کے حکم میں ہے۔

۲- اگر قول صحابی رائے و اجتہاد کی قبیل سے ہو تو اس کی ایک صورت یہ ہے کہ قول صحابی کو دیگر
صحابہ کی تائید ہو جائے تو وہ چوں کہ اجماع کی حیثیت اختیار کر جاتا ہے اس لیے یہ صورت
بھی جھٹ ہے۔

۳- اگر قول صحابی فتویٰ کی قبیل سے ہو تو ایسی صورت میں ایک احتمال یہ ہے کہ صحابی نے رسول
الله صَلَّى اللَّهُ عَلَيْهِ وَاٰلِهٖ وَسَلَّمَ سے شاید اس سلسلے میں کچھ سننا ہو جس کی بنیاد پر اس نے فتویٰ دیا ہے۔ لہذا یہ احتمال
اس بات کا مقاضی ہے کہ اسے رائے مغض، پر اس طرح ترجیح دی جائے جیسے خبر واحد کو قیاس
پر ترجیح دی جاتی اور مقدم مانا جاتا ہے۔ اور اگر یہ احتمال بالکل نہ ہو بلکہ واضح ہو رہا ہو کہ یہ فتویٰ
صحابی نے اپنی رائے سے دیا ہے تو پھر بھی ایسی صورت میں صحابی کی رائے پر مبنی فتویٰ بعد والوں

۲۱- احمد بن ابی سعید بن عبد اللہ الشیری عَزَلَهُ اللَّهُ عَنِ الْأَرْضِ ملاجیون (م ۱۱۳۰ھ)، نور الأنوار مع قمر الأقمار وحاشية السنبلی، باب

تقلید الصحابی (کراچی: مکتبۃ البشری، ۲۰۱۱ء، ۱: ۶۱۵)۔

۲۲- ابو بکر محمد بن احمد بن ابی سہل کا شمار خنی ائمہ اصولیین میں ہوتا ہے۔ بلاد خراسان کے علاقے سرخی میں پیدا ہوئے اور

۳۸۲ھ میں وفات پائی۔ آپ کی معروف تصانیف میں المبسوط، شرح السیر الكبير اور أصول السرخسي گرال

قدر ہیں۔ (احمد بن مصطفیٰ طاش کبری زادہ، مفتاح السعادة ومصباح السيادة (بیروت: دار الكتب العلمية،

۱۹۸۵ء، ۲۳۶: ۲)۔ ابن کمال پاشا نے آپ کو طبقہ ثالثہ ”مجتہدین فی المسائل“ میں شمار کیا ہے۔ (ابوالحسنات محمد عبدالجی

لکھنؤی، (م ۱۳۰۳ھ)، الفوائد البهیة فی تراجم الحنفیة (القاهرہ: دارالکتاب الإسلامی، س. ن)، ۱۵۸۔)

کی رائے سے بہر حال اقویٰ اور افضل ہے؛ کیوں کہ انھوں نے اللہ کے رسول کا زمانہ پایا ہے اور نزول و حج کے احوال و ظروف سے پوری طرح آگاہ ہیں اور آں حضرت ﷺ کو اپنی آنکھوں سے دیکھا ہے کہ آپ پیش آمدہ مسائل میں کس طریق پر فتویٰ دیا کرتے تھے۔

۴۔ اگر صحابی کی رائے صرف رائے ہو (فتاویٰ نہ ہو) تو ایسی صورت میں بھی ان کی رائے بعد والوں کے والوں کی رائے سے افضل قرار دی جانی چاہیے اور یہ بات یاد رکھنی چاہیے کہ بعد والوں کے مقابلے میں ان کی رائے میں صحت کا امکان زیادہ اور خطہ کا امکان کم ہو گا؛ کیوں کہ انھیں اللہ کے رسول ﷺ کی صحبت نصیب ہوئی ہے اور آپ ﷺ نے ان کے حق میں خیر و بھلائی کی خود گواہی دی ہے۔

۵۔ چوتھی صورت ہی کی ایک ضمی صورت یہ ہے کہ جہاں صحابہ کرام کی آراء بھی مختلف ہوں اور بعد والوں کا بھی اس مسئلے میں اختلاف ثابت ہو تو وہاں بعد والوں کے مقابلے میں صحابہ کو ترجیح دی جائے اور خود صحابہ کے اختلاف میں کس کو ترجیح دیں؟ اس بارے میں امام سرخسی رحمۃ اللہ علیہ بیان کرتے ہیں کہ ایسی صورت میں اس صحابی کی رائے کو ترجیح دی جائے جس کے ساتھ ترجیح کا کوئی پہلو اور نوعیت موجود ہو۔^(۲۳)

آنثارِ صحابہ شَفَاعَةَ نَبِيِّنَ کی جھیت سے متعلق فقہاء احناف میں دوسری مختلف رائے امام ابوالحسن الکرنخی^(۲۴) اور جانب دیوبی^(۲۵) کی بھی موجود ہے۔ ان اہل علم کی رائے یہ ہے کہ قولِ صحابی صرف ان احکام شرعیہ میں معتبر ہے جو مرکب بالقياس نہیں؛ کیوں کہ اس میں صاحب شریعت سے سامع کا پورا احتمال موجود ہے اور جہاں تک ایسے

۲۳۔ ابو بکر محمد بن احمد بن ابی سہل السرخسی (م ۴۹۰ھ)، أصول السرخسی، فصل في تقليد الصحابي إذا قال قوله ولا يعرف له مخالف (بیروت: دار الكتب العلمية، ۱۹۹۳ء، ۲: ۱۱۰-۱۱۲)۔

۲۴۔ ابوالحسن عبید اللہ بن الحسین الکرنخی، عراق کے علاقہ کرخ میں ۲۶۰ھ کو پیدا ہوئے اور ۳۶۰ھ میں وفات پائی۔ آپ کا شمار مجتہدین فی المسائل میں کیا گیا ہے۔ آپ کے مشہور تلامذہ میں ابو بکر احمد الجصاص، ابو علی احمد بن محمد الشاشی اور ابوالقاسم علی التنوخي شامل ہیں۔ آپ کی تصانیف میں المختصر، شرح الجامع الصغیر اور شرح الجامع الكبير بیان کی جاتی ہیں۔ (عبد الحسن لکھنؤی، الفوائد البهیة فی تراجم الحنفیة، ۱۰۸)۔

۲۵۔ ابوزید عبد اللہ بن عمر الدبوی کا شمار حنفی ائمہ اصولیین میں سے ہوتا ہے۔ آپ کی پیدائش ۳۶۹ھ اور وفات ۴۳۰ھ کو بخاری میں ہوئی۔ آپ دیوبیہ کے رہنماؤں لے تھے جو بخارا اور سرفند کے درمیان ہے۔ حنفی اصول فقہ کے بیان میں آپ کی کتاب تقویم الأدلة ایک عمدہ اضافہ ہے۔ (خیر الدین الزركلی، الأعلام (بیروت: دار العلم للملائیں، ۲۰۰۲ء، ۲: ۱۰۹)۔

آثار کا تعلق ہے جو احکام شرعیہ سے متعلق ہوں اور مدرک بالقياس کی قبل سے ہوں، ایسے آثار کو جو حکم شرعیہ کا درج نہیں دیا جائے گا۔ اس لیے کہ ظن غالب میں قول صحابی رائے اور اجتہاد پر مبنی ہے اور رائے اور اجتہاد میں غلطی کا امکان موجود ہوتا ہے۔ یہی وجہ ہے کہ صحابہ کرام رضی اللہ عنہم کے آپس کے آثار میں اختلاف موجود ہے اور اپنے قول و عمل پر عمل پر ابیر اہونے کے لیے لوگوں کو تلقین بھی نہیں کیا کرتے تھے۔^(۲۶)

آثار صحابہ سے استدلالی موقف کے ضمن میں یہ زاویہ فکر بھی فقہاء احناف رحمۃ اللہ علیہ کے ہاں موجود ہے کہ قرآن و سنت کے بعد دین کے فہم اور اسلامی شریعت کی وضاحت سے متعلق صحابہ کرام رضی اللہ عنہم کی رو نمائی کو غیر معمولی اہمیت حاصل ہے اور اسلامی شریعت کے ظنی مأخذ ”قياس“^(۲۷) کے صحابہ کرام کے اقوال و افعال سے معارضہ کی صورت میں قیاس کو ترک کرنا ہو گا۔ اس بارے میں خفی فقہاء کرام رحمۃ اللہ علیہ کی عبارات اور ان کی فہمی جزئیات کے ضمن میں مثالیں بہ کثرت موجود ہیں جیسا کہ امام سرخسی رحمۃ اللہ علیہ نے امام ابو بکر رازی الجصاص رحمۃ اللہ علیہ^(۲۸) کے حوالے سے ابو الحسن الکرخی رحمۃ اللہ علیہ کا امام ابو یوسف رحمۃ اللہ علیہ^(۲۹) کے بارے میں یہ قول نقل

-۲۶ ابو زید عبید اللہ بن عمر بن عیسیٰ الدبوسی (م ۴۳۰ھ)، *تقویم الأدلة في أصول الفقه، باب القول في تقليد الصحابي والتابعی* (بیروت: دار الكتب العلمیة، ۲۰۰۱ھ، ۲۵۷؛ علی بن محمد البزروی (م ۴۸۲ھ)، *كتنز الوصول إلى معرفة الأصول، بباب متابعة أصحاب النبي ﷺ والاقداء بهم* (کراچی: میر محمد کتب خانہ، س ن)، ۲۳۶۔

-۲۷ فقہاء احناف کے ہاں احکام شرعی کی معرفت میں قیاس کو بھی ظنی مأخذ کی حیثیت دی جاتی ہے۔ قیاس کا مفہوم یہ ہے کہ ”فرع کا اصل سے علت میں مشترک ہونے پر اصل کا حکم فرع میں جاری کر دینا۔“ (ملا احمد جیون، *نور الأنوار مع شرح قمر الأقمار، باب القياس*، ۲: ۵۰۳)۔

-۲۸ ابو بکر احمد بن علی الرازی الجصاص کا ثانی خفی ائمہ اصولیین سے ہوتا ہے۔ عراق کے شہر ریئے میں ۳۰۵ھ کو پیدا ہوئے اور ۷۰ھ کو وفات پائی۔ آپ نے ابو الحسن کرخی سے درس لیا۔ آپ کی تصانیف میں سے *أحكام القرآن، الفصول في الأصول، شرح مختصر الطحاوی* خفی فکر کی بہترین ترجمان ہیں۔ (ابو الفداء زین الدین قاسم بن قطیلوبغا (م ۸۷۹ھ)، *تاج الترافق* (بیروت: دار القلم، ۱۹۹۲ء)، ۹۲؛ محمد عبدالجعفی لکھنؤی، *الفوائد البهیة في ترجمان الحنفیة*، ۲۷)۔

-۲۹ آپ کا نام یعقوب، کنیت ابو یوسف ہے۔ ۱۱۳ھ کو کوفہ کے شہر میں پیدا ہوئے۔ (ابو عبد اللہ محمد بن احمد بن عثمان الذہبی (م ۸۲۸ھ)، *مناقب الإمام أبي حنيفة وصحابيه* أبي یوسف و محمد بن الحسن، ترجمة أبي یوسف (کراچی: سعید ایڈ کمپنی، ۱۴۰۱ھ)، ۳۵)۔ آپ کو یہ اعزاز بھی حاصل رہا کہ امام ابو حنیف کی اجتماعی مجلس علم میں محمد بن الحسن، زفر بن بذیل، عبد اللہ بن مبارک، حسن بن زیاد اور کعب بن الجراح وغیرہم کے ہم راہ شریک ہوتے رہے۔ (ابن

کیا ہے کہ ”أَرِي أَبَا يُوسُفْ يَقُولُ فِي بَعْضِ مَسَائِلِهِ: الْقِيَاسُ كَذَا إِلَّا أَنِّي تَرَكْتُهُ لِلْأَثْرِ وَذَلِكَ الأَثْرُ قَوْلُ وَاحِدٍ مِنَ الصَّحَابَةِ فَهَذِهِ دَلَالَةٌ وَاضْحَى مِنْ مَذْهَبِهِ عَلَى تَقْدِيمِ قَوْلِ الصَّحَابَيِّ عَلَى الْقِيَاسِ.“^(۳۰) (میں دیکھتا ہوں کہ امام ابویوسف رض اپنے بعض مسائل میں اس طرح ذکر کرتے ہیں کہ قیاس تو اس طرح ہے مگر اس قیاس کو اثر کی وجہ سے چھوڑتا ہوں اور جس اثر کی وجہ سے وہ قیاس کو چھوڑ رہے ہوتے ہیں وہ اثر صرف ایک ہی صحابی سے منقول ہوتا ہے۔ لہذا یہ ابویوسف کے اس مسلک کی بالکل واضح دلیل ہے کہ وہ قول صحابی کو قیاس پر ترجیح دیتے ہیں۔)

۱- مثلاً اگر قاضی یا حاکم وقت کسی کو اپنی آنکھوں سے چوری کرتا یا شراب پیتا دیکھ لے تو کیا وہ اس پر حد نافذ کرنے کا محاذ ہے یا گواہوں کی موجودگی اور شہادت بھی ضروری ہے؟ اس مسئلے کو امام ابویوسف رض ذکر کرتے ہوئے فرماتے ہیں کہ ”إِذَا رأَى الْإِمَامُ أَوْ حَاكِمَهُ رَجُلًا قد سرَقَ أَوْ شَرَبَ حَمْرًا أَوْ زَنْبَرًا؛ فَلَا يَنْبُغِي لَهُ أَنْ يَقِيمَ عَلَيْهِ الْحَدَّ بِرَبِّيَّتِهِ لِذَالِكَ حَتَّى تَقُومَ بِهِ عَنْهُ بَيْتَةٌ“ وہذا استحسان ما بلغنا فی ذلك من الأثر، فأما القياس فإنه يمضى ذلك عليه ولكن بلغنا نحو من ذلك عن أبي بكر و عمر رض۔^(۳۱) (جب امام یا حاکم وقت کسی شخص کو چوری کرتے یا شراب پیتے یا زنا کا مرتكب پالے تو اسے یہ حق حاصل نہیں ہے کہ محض اپنے مشاہدے کی

بزار اکردوی، مناقب أبي حنيفة (بیروت: دار الكتاب العربي، ۱۹۸۱ء)، ۵۰۔ آپ کے اساتذہ و شیوخ میں ابن ابی لیلی، امام ابوحنیفہ، سلیمان الا عمش، مسعود بن کدام، سفیان بن عینہ، شعبہ اور امام بالک بن انس وغیرہم شامل ہیں۔ تاہم آپ کا فقیہی رجحان امام ابوحنیفہ کی طرف تھا۔ آپ کی فقیہی بصیرت کی بنیاد پر عباسی خلیفہ المهدی نے ۱۲۶ھ میں شہر بغداد کے مشرقی حصے پر قاضی مقرر کیا اور بعد ازاں ہارون الرشید کے زمانے میں اے اھ کو قاضی القضاۃ کے عہدے پر فائز کیا گیا۔ (ابن عبد البر، الانتقاء في فضائل الثلاثة الأئمة الفقهاء، ۱۷۲)۔ آپ کی تصانیف میں سیر الأوزاعی، کتاب اختلاف أبي حنيفة و ابن أبي لیلی، کتاب الخراج اور کتاب الآثار معروف ہیں۔ (مصطفی بن عبد اللہ الشہیر بجاجی خلیفۃ (م ۱۰۶۷ھ)، کشف الظنون عن أسمای الكتب والفنون (بیروت: دار إحياء التراث العربي، س ن)، ۱: ۲۷۰)۔

۳۰- السرخسی، أصول السرخسی، ۲: ۱۰۲۔

۳۱- ابویوسف یعقوب بن ابراہیم الانصاری، الخراج (بیروت: دار المعرفة، ۱۹۷۹ء)، ۱۷۸۔

وجہ سے اس پر حد جاری کر دے یہاں تک کہ جرم کے ثبوت میں مزید گواہی نہ ہو۔ احسان کا تقاضا ہے جو ہمیں ایک اثر سے معلوم ہوا ہے۔ تاہم قیاس و نظر کا تقاضا ہے کہ اس پر حد جاری کی جانی چاہیے لیکن اس بارے میں حضرت ابو بکر اور جناب عمر رضی اللہ عنہما سے ایک اثر روایت ہوا ہے۔ (گویا اثر کی وجہ سے قیاس کو ترک کر دیا جاتا ہے)

۲۔ اگر کوئی مرتد ہو جائے تو اس کی سزا قتل ہے۔ اس حکم میں مردود پر عورتوں کو قیاس کرتے ہوئے حکم ایک جیسا ہونا چاہیے تھا مگر شیخین (امام ابو حنیفہ و امام ابو یوسف) نے یہاں اثر صحابی کی وجہ سے قیاس کو ترک کر دیا ہے۔ امام ابو یوسف رحمۃ اللہ علیہ فرماتے ہیں کہ ”فَإِمَّا الْمَرْأَةُ إِذَا ارْتَدَتْ عَنِ الْإِسْلَامِ فَحَالَهَا مُخَالِفٌ حَالُ الرَّجُلِ، نَأْخُذُ فِي الْمُرْتَدَةِ بِقَوْلِ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُ إِنَّ أَبَا حَنِيفَةَ حَدَّثَنِي عَنْ عَاصِمِ بْنِ أَبِي رَزِينَ عَنْ أَبِي عَبَّاسٍ قَالَ: لَا يُقْتَلُ النِّسَاءُ إِذَا هُنَّ ارْتَدْنَ عَنِ الْإِسْلَامِ وَلَكِنْ يُحْبَسْنَ وَيُدْعَيْنَ إِلَى الْإِسْلَامِ وَيُجْرَبْنَ عَلَيْهِ۔“^(۳۲)

(اگر عورت اسلام سے مرتد ہو جاتی ہے تو اس پر حکم مرد جیسا نہیں لگایا جائے گا۔ یہاں ہم عبد اللہ بن عباس رضی اللہ عنہ کے فرمان کے مطابق عمل پیرا ہوں گے۔ امام ابو حنیفہ رحمۃ اللہ علیہ عاصم کے واسطے سے ابن عباس سے نقل کرتے ہیں کہ عورتوں کو قتل نہیں کیا جائے گا جب وہ دین اسلام سے مخالف ہو جائیں اور البتہ انھیں قید میں رکھا جائے گا، انھیں اسلام کی طرف مائل کیا جائے گا اور انھیں اس کے قول کرنے پر مجبور کیا جائے گا۔)

۳۔ امام ابو حنیفہ رحمۃ اللہ علیہ کلی کیے اور ناک میں پانی ڈالے بغیر وضو کو مکمل سمجھتے ہیں لیکن غسل کو مکمل نہیں سمجھتے اور اس طرح ادھورے غسل کے ساتھ پڑھی جانے والی نماز کو واجب الاعادہ قرار دیتے ہیں۔ اس حوالے سے امام محمد رحمۃ اللہ علیہ ^(۳۳) نے امام ابو حنیفہ رحمۃ اللہ علیہ کے ساتھ اپنا مکالمہ بیان کیا ہے کہ ”قال: أَمَا مَا

۳۲۔ ابو یوسف، نفس مصدر، ۱۹۔

۳۳۔ امام محمد بن الحسن الشیعی ایضاً عراق کے شہر واسطہ میں ۱۸۹ھ کو پیدا ہوئے اور ۱۸۹ھ کو رحلت کر گئے۔ آپ امام ابو حنیفہ رحمۃ اللہ علیہ کے ان اولین تلامذہ میں سے ہیں جنہوں نے حنفی فکر کی بنیادوں کو مضبوط کیا اور اسے مدون کیا۔ (محمد بن سعد بن منجع، الطبقات الکبری (بیروت: دارالکتب العلمیہ، ۱۹۹۰ء)، ۵: ۳۲۳) آپ کے استاذہ میں سے امام ابو حنیفہ، قاضی ابو یوسف اور امام مالک سرفہرست ہیں اور آپ کے اصحاب و تلامذہ میں امام شافعی، میہن بن معین، ابو حفص اکبر احمد، محمد بن

كان في الوضوء فصلاته تامة، وأما ما كان في غسل الجنابة أو طهر حيض فإنه يتمضمض ويستنشق ويعيد الصلوة ، قلت: من أين اختلفا؟ قال: هما في القياس سواء، إلا أنا ندع القياس للأثر الذي جاء عن ابن عباس رضي الله عنهمـ^(٣٣)

(امام ابوحنیفہ رض نے کہا کہ اگر وضو میں ایسا کیا تو آدمی کی اس وضو سے پڑھے جانے والی نماز مکمل صحیحی جائے گی لیکن اگر جنابت کے غسل میں یا حیض کے بعد کیے جانے والے غسل میں (کلی کیے اور ناک میں پانی ڈالے بغیر نماز ادا کر لی تو) اسے کلی کرنے اور ناک میں پانی ڈالنے کے بعد نماز دوبارہ ادا کرنی ہو گی۔ میں نے پوچھا کہ وضو اور غسل کے حکم میں اس قدر فرق کی کیا وجہ ہے؟ جواب دیا کہ قیاس کی رو سے تو ان دونوں کا حکم ایک ہی ہے لیکن ہم نے اس اثر کی وجہ سے جو عبد اللہ بن عباس رض سے منقول ہے، قیاس کو ترک کر دیتے ہیں۔)

اسلامی ریاست کے غیر مسلم شہریوں کے لیے آپس میں شراب اور خنزیر وغیرہ کی فروخت کے جواز کے حوالے سے امام محمد رض نے امام ابوحنیفہ رض کا یہ قول بیان کیا ہے کہ ”فَأَمَا الْخَمْرُ وَالْخَنْزِيرُ فَإِنَّمَا أَجِيزُ بَيْعَهُمَا بَيْنَ أَهْلِ الدِّرْمَةِ لِأَنَّهَا أَمْوَالُ أَهْلِ الدِّرْمَةِ، اسْتَحْسِنْ ذَلِكَ وَأَدْعِ الْقِيَاسَ فِيهِ مِنْ قَبْلِ الْأَثْرِ الَّذِي جَاءَ فِي نَحْوِهِ مِنْ ذَلِكَ عَنْ عَمَرٍ۔“^(٣٤) (جہاں تک

ساعی، معلی بن منصور الرازی، اسد بن فرات اور عیینی بن ابان اور دیگر اصحاب علم شامل ہیں۔ (احمد بن محمد بن خلکان (م ۶۸۱ھ)، وفیات الأعیان (بیروت: دار احیاء التراث العربي، س ن)، ۲: ۳۲۱۔ آپ کی طرف بہت سی کتابیں منسوب ہیں۔ ان میں بعض کتابیں اہل علم کو میسر ہیں مثلاً الموطأ، کتاب الآثار، کتاب الحجة علی اہل المدينة، المبسوط (الاصل)، الزیادات، الجامع الصغیر، الجامع الكبير، کتاب السیر الصغیر، کتاب السیر الكبير (المبسوط سے لے کر السیر الكبير تک ان چھ کو ظاہر الروایۃ کتب کہا جاتا ہے) اور ان کے علاوہ المنوارد، الرقیات، الجرجانیات، الہارونیات اور الاکتساب فی الرزق المستطاب (ان کتب کو نادر الروایۃ کہا جاتا ہے) شامل ہیں۔ (ڈاکٹر محمد دسوی، امام محمد بن حسن شیعیانی اور ان کی فقہی خدمات، ترجمہ، شیر احمد جامی، محمد یوسف فاروقی (اسلام آباد: ادارہ تحقیقات اسلامی، ۱۹۸۵ء، ۲۰۰۵ء، ۲۲۲۔)

۳۴۔ ابو عبد اللہ محمد بن الحسن الشیعیانی (م ۱۸۹ھ)، کتاب الأصل، تحقیق، الدكتور محمد بوینوکالن (مردان: مکتبۃ الاحرار، ۲۰۱۲ء)، ۱: ۲۰۔

۳۵۔ الشیعیانی، نفس مرجع، ۵: ۷۰۷۔

شراب اور خنزیر کا تعلق ہے تو میں اہل ذمہ کے لیے آپس میں ان چیزوں کی خرید و فروخت کو جائز قرار دیتا ہوں؛ کیوں کہ اہل ذمہ کے اموال ہیں۔ اس معاملے میں احسان سے کام لیتا ہوں اور قیاس کو چھوڑ دیتا ہوں؛ کیوں کہ اس کے متعلق حضرت عمر بن الخطبؓ سے ایک اثر مروی ہے۔)

۵۔ روزہ دار کو روزے کی حالت میں کھانے اور پینے سے ممانعت ہے، لیکن اگر وہ روزے کی حالت میں دانستہ یا بھول کر کھاپی لے تو کیا حکم ہے؟ فقہاء احتجاج کہتے ہیں کہ دانستہ کیا تو پھر قضا لازم ہوگی اور اگر بھول کر ایسا ہوا تو پھر قضا نہیں ہوگی۔ فقہاء اہل مدینہ کہتے ہیں کہ رمضان کے روزے میں دانستہ یا بھول کر کھاپی لیتا ہے تو دونوں صورتوں میں اس پر اس روزہ کی قضا واجب ہوگی۔ امام محمد بن عثیمین فرماتے ہیں کہ حالاں کہ میں نے کسی سے نہیں سنا کہ وہ یہ سمجھے کہ بھول کر کھانے پینے سے اس پر قضا لازم ہوگی۔ کیوں کہ بہت سے آثار و روایات موجود ہیں۔ سب لوگ اس پر متفق ہیں کہ اگر کوئی شخص بھول کر روزہ کی حالت میں کھاپی لیتا ہے تو اسے اللہ کی طرف سے کھانا پلانا ہوتا ہے۔ اہل مدینہ روایات و آثار کے بارے میں جانتے بھی ہیں کہ ان کو رد کرنا ممکن نہیں ہے۔ چنانچہ ایسا کہنا ان کے لیے مناسب نہیں ہے۔

امام محمد بن عثیمین مذکورہ صورت کے بارے میں امام ابو حنیفہ عثیمین کا قول نقل کرتے ہیں کہ ”لولا ماجأء في هذا من الآثار لأمرت بالقضاء.“^(۳۶) (اگر اس بارے میں آثار نقل نہ ہوتے تو میں بھی قضا کا حکم دیتا۔)

اسی طرح امام سرخسی عثیمین نے قیاس پر آثار صحابہ کو تقدیم ہونے کو مثالوں کے ذریعہ واضح کیا ہے کہ بہت سے ایسے امور جن کا حکم قیاس و استنباط سے معلوم نہ ہو سکتا ہو اور ایسی صورت سے متعلق کسی صحابی کا اثربیان ہوا ہو تو اسے مرفوع روایت کا درجہ دیا جائے گا اور اس کے مقابلے میں قیاس کو ترک کیا جائے۔ امام سرخسی عثیمین کے مطابق اس نوعیت کے آثار سماع پر مبنی ہوں گے۔^(۳۷)

۳۶۔ محمد بن الحسن الشیبانی، کتاب الحجۃ علی اہل المدینۃ، ت، مهدی حسن الکیلیانی القادری، باب الرجل یأكل او یشرب ناسیاً (بیروت: عالم الکتب، ۱۴۰۳ھ: ۱: ۳۹۲)۔

۳۷۔ السرخسی، اصول السرخسی، ۲: ۱۱۰-۱۱۱۔

مرفوع روایت اور اثرِ صحابی کے مابین اختلاف

احکام شرعیہ کی معرفت کے بارے میں فقہاء احناف^۱ نے آثارِ صحابہ کو مستند ذریعہ ضرور قرار دیا ہے تاہم ان اہل علم نے اس اصول کی بھی وضاحت کی ہے کہ مرفوع روایت اور اثرِ صحابی کا معارضہ ہونے کی صورت میں مرفوع روایت، ہی کو اثرِ صحابی پر برتری اور ترجیح حاصل ہو گی۔ اس اصول کے اطلاق کی دو مثالیں فقہاء احناف کی فقہی عبارات کے ضمن میں نقل کی جاتی ہیں مثلاً

- ۱ - حضرت ابن عمر رضی اللہ عنہ اپنے والد گرامی حضرت عمر بن خطاب رضی اللہ عنہ کا اثر نقل کرتے ہیں کہ ”من رمى الجمرة ثم حلق أو قصر ونحر هديا إن كان معه حل له ما حرم عليه في الحج إلا النساء والطيب حتى يطوف بالبيت.“^(۳۸) (جس شخص نے جمرہ عقبہ کی رمی کر لی پھر حلق یا قصر کر لیا اور بدی پاس ہونے کی صورت میں خحر کر لیا تو اس کے لیے حج میں تمام ممنوعات جائز ہو گئیں سوائے عورت اور خوشبو کے، یہاں تک کہ وہ بیت اللہ کا طواف کر لے۔) اور یہی نقطہ نظر حضرت عبد اللہ بن عمر رضی اللہ عنہ کا ہے جب کہ سیدہ عائشہ رضی اللہ عنہا سے اس اثرِ عمر رضی اللہ عنہ کے خلاف روایت بیان ہوئی ہے کہ ”طیبت رسول اللہ علیہ السلام بیدی ہاتین بعد ما حلق قبل أن يزور بالبيت。“^(۳۹) (بیت اللہ کی زیارت سے پہلے حلق کرنے کے بعد، میں جناب نبی کریم ﷺ کو اپنے ان دونوں ہاتھوں سے خوشبو کاتی تھیں۔) حدیث عائشہ رضی اللہ عنہا کا حضرت عمر اور حضرت ابن عمر رضی اللہ عنہ کے آثار سے معارضہ پر امام محمد بن الحسن عسکری فرماتے ہیں کہ ”وهذا قول له وابن عمر وقد روت عائشة خلاف ذلك فأخذنا بقولها ، نأخذ في الطيب قبل زيارة البيت وندع ما روى عمر وابن عمر وهو قول أبي حنيفة والعامية من فقهائنا.“^(۴۰) (یہ حضرت عمر رضی اللہ عنہ اور ابن

- ۳۸ عبد الحجی لکھنؤی، الموطأ مع التعليق المجدد، ما يحرم على الحاج بعد رمي جمرة العقبة يوم النحر (کراچی: نور محمد آصف المطابع، س.ن)، ۱۱۹۔

- ۳۹ نفس مصدر۔

- ۴۰ نفس مصدر۔ (اثر عمر کے مطابق طواف بیت اللہ سے قبل خوش بول گانا درست نہیں ہے، جب کہ سیدہ عائشہ رضی اللہ عنہا کی روایت کے مطابق آپ ﷺ کا بیت اللہ کے طواف سے قبل خوش بول گانا ثابت ہے۔ اثرِ صحابی اور روایت عائشہ میں تعارض ہونے پر روایت عائشہ پر عمل کرنا پسند کرتے ہیں۔ اس لیے کہ روایت کا تقاضا بھی یہی ہے کہ آپ ﷺ کا یہ عمل حضرت عمر بن خطاب رضی اللہ عنہ سے مخفی ہوا کا کیوں کہ اس عمل کا ثبوت نبی زندگی سے ہے۔

عمر رضی اللہ عنہ کا قول ہے اور اس قول کے خلاف سیدہ عائشہ رضی اللہ عنہا نے روایت کیا ہے۔ پس ہم نے سیدہ عائشہ رضی اللہ عنہا کے قول، یعنی بیت اللہ کے طواف سے قبل خوشبو لگانے کی اجازت، کو لیا ہے اور یہاں جو حضرت عمر رضی اللہ عنہ اور حضرت ابن عمر رضی اللہ عنہ سے مروی ہے، ترک کرتے ہیں۔ یہی امام ابو حنفہ علیہ السلام اور ہمارے چہبہر فقہاء کی رائے ہے۔)

گھوڑوں کی زکوٰۃ ادا کی جانی چاہیے کہ نہیں۔ اس بارے میں بعض اہل علم حضرت علی رضی اللہ عنہ کے قول سے استدلال کرتے ہوئے دیگر حلال جانوروں کی طرح گھوڑوں پر بھی زکوٰۃ کو لازم قرار دیتے ہیں تاہم امام ابو یوسف علیہ السلام فرماتے ہیں کہ روایات کی روشنی میں زکوٰۃ واجب نہیں ہونی چاہیے۔ جہاں تک سیدنا علی رضی اللہ عنہ کا قول سے وجوب زکوٰۃ کا استدلال کرنا ہے تو اس قول کے خلاف خود حضرت علی رضی اللہ عنہ سے جناب نبی کریم ﷺ کی مرفوع روایت نقل ہوئی ہے تو ایسی صورت میں یقیناً مرفوع روایت ہی زیادہ معتبر ہے چنانچہ آپ فرماتے ہیں کہ ”اما الخيل فاني أدركت من أدركت من مشيختنا يختلفون فيها، فقال أبو حنيفة في الخيل السائمة الصدقة، دينار في كل فرس.- وروى لنا ذلك عن حماد عن إبراهيم، وقد بلغنا نحو ذلك عن علي رضي الله عنه، وقد بلغنا عن علي أيضاً في حديث آخر يخالف ما روي عنه أولاً يرفعه إلى رسول الله ﷺ إنه قال: قد عفوت لأمتی عن الخيل والرقیق.“^(۱) (گھوڑوں پر زکوٰۃ سے متعلق میں نے اپنے مشائخ کو مختلف رجحان میں دیکھا۔ ابو حنفہ علیہ السلام فرماتے ہیں کہ جگل میں چرنے والے گھوڑوں پر زکوٰۃ ہے اور ہر گھوڑے پر ایک دینار ہے، اس سلسلے میں حماد کی بیان کردہ ابراہیم سے روایت کو پیش کرتے ہیں کہ انھیں حضرت علی رضی اللہ عنہ سے ایسے ہی منقول ہے؛ جب کہ ایک دوسری روایت جو پہلی روایت کے مقابلے میں رسول اللہ ﷺ سے مرفوع روایت منقول ہے۔ آپ ﷺ نے فرمایا کہ میں نے اپنی امت کے گھوڑوں اور غلاموں کی زکوٰۃ کو معاف کر دیا ہے۔)

آثار صحابہ رضی اللہ عنہم سے استشہاد کی نوعیت اور اصول و اطلاق کی جزئیات

فقہاء احناف علیہ السلام نے شرعی احکام کی تفہیم و منشاء خداوندی تک رسائی کے لیے قرآن و سنت سے

بلا واسطہ وبالواسطہ استفادے کی نوعیت موجودہ ہونے کی صورت میں جناب اصحاب رسول ﷺ کے آثار سے استشہاد و استدال کیا ہے اور اس ضمن میں استفادے و استدلال کے بعض اصول و ضوابط بھی طے کیے ہیں۔ ذیل میں حنفی فقہاء کرام رضی اللہ عنہم کے آثار صحابہ رضی اللہ عنہم سے استدلالات کے اصول و نوعیت کی مثالوں سے تنقیح کی جاتی ہے:

۱۔ مفتدا اور کبار صحابہ رضی اللہ عنہم کا اثر

(الف) کسی حکم شرعی کے بارے میں مفتدا صحابہ کرام رضی اللہ عنہم، جیسے حضرات خلفاء راشدین رضی اللہ عنہم وغیرہ کا اثر نقل ہوا ہو اور پھر اس کی تصویب میں صحابہ کرام رضی اللہ عنہم میں سے کسی کا اثر موجود ہونے کی صورت میں فقہاء احتجاف رضی اللہ عنہم پیشوں صحابی کا اثر معترض تصور کرتے ہیں جیسا کہ یہ مسئلہ کہ سمندر سے حاصل ہونے والی اشیا سے کس قدر حاصل لینا چاہیے؟ اس بارے میں امام ابو یوسف رضی اللہ عنہم خلیفہ وقت کو تحریر کرتے ہیں کہ ”وسائلت یا أمیر المؤمنین عما يخرج من البحر من حلية وعنبر... وأما أنا فإني أرى في ذلك الخمس وأربعة أحاسنه من أخرجه لأننا قد روينا فيه حديثاً عن عمر رضي الله عنه ووافقه عليه عبد الله بن عباس فاتبعنا الأثر ولم نر خلافه.“^(۳۲)

(امیر المؤمنین! آپ نے سمندر سے حاصل ہونے والے قیمتی زیورات اور عنبر سے متعلق سوال کیا ہے --- میری رائے میں اس پر پانچواں حصہ ہے اور جب کہ باقی چار حصے نکالنے والے کے لیے ہیں۔ ہماری اس رائے کی تائید میں حضرت عمر رضی اللہ عنہم سے ایک روایت نقل ہوئی ہے اور عبد اللہ بن عباس رضی اللہ عنہم سے موافقت بھی حاصل ہے، لہذا ہم نے اثر کو اختیار کیا ہے اور اس کے خلاف مناسب خیال نہیں کرتے۔)

(ب) شریعت نے محرم کے لیے حالت احرام میں بعض پابندیاں لگائیں اور ان میں سے ایک یہ بھی ہے اور اس بارے میں فقہاء کرام رضی اللہ عنہم کے ہاں یہ بحث موجود ہے کہ محرم اپنے اونٹ کی جو نیک نکال پھینک سکتا ہے کہ نہیں۔ فقہاء اہل مدینہ نے عمل اہل مدینہ کو مد نظر رکھتے ہوئے مکروہ اور ناپسند خیال کیا ہے۔ چنانچہ امام مالک رضی اللہ عنہم نے اپنی موطا میں بھی ”أَنَا أَكْرَهُهُ“ کہہ کر تصریح کر دی ہے۔^(۳۳) جب کہ فقہاء احتجاف رضی اللہ عنہم ایسے عمل کی کراہت کے قائل نہیں ہیں اور اس بارے میں امام محمد حضرت عمر

-۳۲۔ ابو یوسف، مرجع سابق، ۷۰۔

-۳۳۔ ابو عبد اللہ مالک بن انس (م ۷۹ھ)، الموطأ، کتاب الحج، باب ما يجوز للمحرم أن يفعله (پشاور: المکتبۃ الحقانیۃ، س ن)، رقم: ۸۹۔

کا معروف اثر نقل کرتے ہیں کہ ”عن عمر رضی اللہ عنہ أنه يقرد بغيره بالسقيا۔“^(۲۴)

(حضرت عمر رضی اللہ عنہ کے بارے میں منقول ہے کہ آپ اپنے اونٹ کی جوئیں نکال کر سقیا میں پھینکتے ہیں۔)

امام محمد رحمۃ اللہ علیہ مختلف طرق سے اثر کو نقل کرنے کے بعد اس کے قبول کرنے کی وجہ ترجیح ان الفاظ میں

بیان فرماتے ہیں کہ ”خبرونا عنه هل جاء اختلاف للحديث فيه عن عمر؟أم جاء

الحاديث عن غيره من هو أوثق واقضى منه؟ ما عندهم في ذلك حديث عنمن هو

أوثق من عمر رضي الله عنه وما يجحدون حديثه۔“^(۲۵) (باتیئے ہمیں کہ کیا کوئی اختلاف

حضرت عمر رضی اللہ عنہ سے مروی روایت کے بارے میں نقل ہوا ہے؟ یا اس حدیث کے خلاف کسی زیادہ ثقہ

راوی سے کوئی دوسری روایت نقل ہوئی ہے؟ ان کے پاس حضرت عمر رضی اللہ عنہ کے مقابلے میں زیادہ ثقہ

روایت نہیں ہے، پھر ان کی روایت سے استدلال کرنے میں کیوں انکار کرتے ہیں۔)

(ج) مسافر کو نمازِ قصر کی سہولت و رخصت کب میسر ہے؟ حنفی فقہاء کرام رحمۃ اللہ علیہم کہتے ہیں کہ جناب نبی

کریم علیہ السلام کے ارشادات گرامی میں تین دن اور تین رات سے کم مدت مسافت کو شرعی سفر میں شمار

نہیں کیا گیا۔ یہی وجہ ہے کہ ایسی صورت میں عورت بغیر محروم کے سفر کر سکتی ہے۔^(۲۶) جب کہ فقہاء

اہل مدینہ مشہور تابعی سعید بن مسیب رحمۃ اللہ علیہ کی رائے کا اعتبار کرتے ہوئے دن رات کو معتمر خیال کرتے

ہیں۔ اس پر امام محمد رحمۃ اللہ علیہ فرماتے ہیں کہ ”فقد خالفتم في ذلك علي بن أبي طالب وعبدالله

بن عمر وسعید بن جبیر وغيرهم فقد جاء الثبت عن علي بن أبي طالب رضي الله

عنہ أنه كان لا يرى التهام على من أجمع على أربع ولا خمس ولا أكثر من ذلك

حتى يتم العشر۔“^(۲۷) (پس تم نے مذکورہ مسئلے میں علی بن ابی طالب رضی اللہ عنہ، عبد اللہ بن عمر رضی اللہ عنہ،

سعید بن جبیر رحمۃ اللہ علیہ و دیگر اہل علم کے خلاف رائے قائم کی ہے۔ بلاشبہ علی بن ابی طالب رضی اللہ عنہ سے

-۲۴- ابوعبداللہ محمد بن الحسن الشیبانی (م ۱۸۹ھ)، کتاب الحجۃ علی اہل المدینة، حاشیہ، مفتی سید مهدی الحسن الکیلانی

دیوبندی، باب ما یجوز للمحرم أن یفعله (حیدر آباد کن: احیاء المعارف النعمانیہ، س ۲: ۲۶۱)۔

-۲۵- نفس مصدر۔

-۲۶- نفس مصدر، باب صلاة المسافر، ۱: ۱۲۶۔

-۲۷- نفس مصدر، ۱: ۱۶۹۔

پاپیہ صحت سے اثر نقل ہوا ہے کہ آپ چار، پانچ اور اس سے زائد پر پوری نماز ادا کرنے کو جائز نہیں سمجھتے تھے یہاں تک کہ دس دن مکمل نہ ہو گائیں۔) مزید یہ کہ ”أَنْتُمْ وَنَحْنُ جَمِيعًا نَرُوْيٰ أَنَّ رَسُولَ اللَّهِ أَقَامَ فِي حِجَّةِ الْعِصْرَى لِصَبَّحَ رَابِعَةَ مِنْ ذِي الْحِجَّةِ فَلَمْ يُخْرِجْ إِلَى مِنْيٍ حَتَّى كَانَ الْوَقْتُ الَّذِي يَصْلِي فِيهِ الظَّهَرَ بِمَنْيٍ يَوْمَ التَّرْوِيَةِ فَهَذَا أَكْثَرُ مِنْ أَرْبَعٍ، وَقَدْ عَلِمْنَا جَمِيعًا أَنَّ رَسُولَ اللَّهِ لَمْ يَرِدْ بِرَدًّا، جَاءَ مِنْ مَكَّةَ وَهُوَ خَارِجٌ إِلَى مِنْيٍ فَقَدْ أَجْمَعَ عَلَى الْمَقَامِ بِمَكَّةَ إِلَى يَوْمَ التَّرْوِيَةِ لِلرَّوَاحِ إِلَى مِنْيٍ فَهَذَا أَكْثَرُ مِنْ مَقَامِ أَرْبَعِ لِيَالٍ، وَقَدْ صَلَى صَلَاةَ الْمَسَافِرِ حَتَّى رَجَعَ إِلَى الْمَدِينَةِ۔^(۳۸) (هم سب رسول اللہ ﷺ کے بارے میں روایت کرتے ہیں کہ آپ ﷺ نے چار ذوالحجہ کی صحیح اقامت اختیار کی پھر آپ ﷺ یوم الترویہ ظہر کے وقت منی پہنچ اور یہ چار ایام سے زائد ہیں۔ یہ سب جانتے ہیں کہ آپ ﷺ نے برید (مسافت) مراد نہیں لیے تھے۔ آپ ﷺ کہ سے آئے، منی سے باہر ٹھہرے اور یوم الترویہ تک منی جانے کے لیے مکہ کے جس مقام پر ٹھہرے تو یہ چار راتوں کے مقام سے زیادہ ہے۔ یقیناً آپ ﷺ نے مسافر کی نماز ادا کی یہاں تک کہ مدینہ لوٹ آئے۔)

(د) کیا ام الولد لونڈی کو فروخت کرنا درست ہے کہ نہیں؟ فقہاء احناف چشتیہ کے ہاں ام الولد کو فروخت کرنا درست نہیں ہے، اس لیے کہ حضرت عمر بن عثمان تو فرمایا کرتے تھے کہ جو لونڈی اپنے آقا سے بچہ بننے تو مالک اس کو نہ فروخت کرے اور نہ ہبہ کرے اور نہ اسے وارث بنائے اور وہ یہ حکم منبر رسول ﷺ پر بیٹھ کر اعلان فرمایا کرتے تھے کہ اس کو پچنا حرام ہے؛ چنانچہ امام محمد بن الحسن الشیبانی چشتیہ نے حضرت عمر فاروق رضی اللہ عنہ کا اثر نقل کیا ہے کہ ”عن ابراهیم عن عمر بن الخطاب رضی الله عنه أنه كان ينادي على منبر رسول الله صلى الله عليه وسلم في بيع أمهات الأولاد أنه حرام إذا ولدت الأمة لسيدها عنتقت وليس عليها بعد ذلك رق. قال محمد وبه نأخذ إلا أنه متعمّة له يطأها مadam حيًّا۔^(۳۹) (جناب ابراہیم چشتیہ نے حضرت عمر بن خطاب رضی اللہ عنہ کے بارے میں نقل کیا ہے کہ آپ رضی اللہ عنہ منبر رسول ﷺ

-۳۸ - نفس مصدر، ۱: ۲۷۰۔

-۳۹ - ابو عبد الله محمد بن الحسن الشیبانی (۱۸۶ م ھ)، کتاب الآثار (ملتان: مطبوعہ دارالحدیث، س ن)، ۳۳۶۔

پر بیٹھ کرام ولد کے بارے میں اعلان فرماتے تھے کہ ان کو بچنا حرام ہے اور جب لوئڈی کے ہاں اس کے آقا کا بچہ پیدا ہوا تو وہ آزاد ہو جاتی ہے (یعنی آقا کے نوت ہو جانے کے بعد) اب اس پر غلامی نہیں ہے۔ حضرت امام محمد عبده اللہ فرماتے ہیں ہم اسی بات کو اختیار کرتے ہیں البتہ ام ولد اس آقا کے لیے قابلِ نفع ہے جب تک آقا زندہ ہے اس سے وطی کر سکتا ہے۔) فقہاء احتراف عبده اللہ کے ہاں اس اثر کے قابلِ اتباع ہونے میں حضرت عمر فاروق رضی اللہ عنہ کی ذات اور پھر منبر رسول ﷺ پر منادی کرنا اور اصحاب رسول ﷺ میں سے کسی کا اختلاف نہ کرنا نہایت اہم ہے۔

(ھ) غلام اور لوئڈی سے بدکاری سرزد ہونے کی صورت میں ہر ایک پر پچاس کوڑے لگانے پر اتفاق ہے۔ اس لیے کہ حضرت عمر فاروق رضی اللہ عنہ اور حضرت عبد اللہ بن مسعود رضی اللہ عنہ سے یہی رائے منقول ہے۔ چنانچہ ایک دفعہ حضرت عمر رضی اللہ عنہ کے پاس دلوئڈیاں لائی گئیں جو بدکاری کی مرتكب ہو چکی تھیں تو آپ نے ان کو پچاس پچاس کوڑے مارنے کا حکم دیا۔ اسی طرح جناب معقل عبده اللہ حضرت عبد اللہ بن مسعود رضی اللہ عنہ کے پاس لوئڈی لے آئے کہ اس نے بدکاری کی ہے تو آپ رضی اللہ عنہ نے فرمایا کہ پچاس کوڑے مارو۔ امام ابو یوسف عبده اللہ ان اقوال کو پیش کرنے کے بعد فرماتے ہیں کہ ”وہذا أحسن ما سمعنا في ذلك.“^(۵۰) (ہمارے سماں کے مطابق یہ رائے سب سے بہتر ہے۔)

ذکر مثالوں کی روشنی میں فقہاء احتراف عبده اللہ کا آثار صحابہ رضی اللہ عنہ سے متعلق یہ اصول معین ہوتا ہے کہ شرعی احکام کی وضاحت میں مقتدا اور کبار صحابہ رضی اللہ عنہ کا اثر دیگر صحابہ کرام رضی اللہ عنہ کے مقابلے میں معمول بہ تصور کیا جائے گا۔

۲ - صحابہ کرام رضی اللہ عنہ کے ہاں اجتماعی و اتفاقی اثر

(اف) فقہاء احتراف عبده اللہ کے ہاں جب کسی حکم شرعی کے بارے میں ایسا سب کا اتفاق اور یکساں رائے ہو جاتی ہے تو اسی صورت میں اس کو قبول کرتے ہیں مثلاً رسول کریم ﷺ نے مختلف اوقات میں نماز جنازہ پڑھاتے ہوئے مختلف تعداد میں تکبیریں کہیں۔ رسول کریم ﷺ کے وصال کے بعد حضرت ابو بکر صدیق رضی اللہ عنہ کے دورِ خلافت میں بھی نماز جنازہ کی تکبیرات کی تعداد کم و بیش ہوتی رہی لیکن جب حضرت عمر فاروق رضی اللہ عنہ کا دورِ خلافت آیا تو آپ رضی اللہ عنہ نے صحابہ کرام رضی اللہ عنہ کے اس اختلاف کو مناسب نہ سمجھا اور آپ رضی اللہ عنہ کے دورِ خلافت میں

تمام صحابہ کرام ﷺ کا رسول کریم ﷺ کی آخری نماز جنازہ کی شکل پر اجماع ہو گیا اور وہ چار تکبیرات تھیں۔ اس طرح ائمہ احتجاف ﷺ بھی صحابہ کرام ﷺ کے ایسے اجماع و اتفاق کو اختیار کرنا پسند کرتے ہیں جناب چہ امام محمد بن الحسن الشیعیانی رضی اللہ عنہ نے امام ابو حنیفہ رضی اللہ عنہ سے نقل کیا ہے کہ عن حماد عن إبراهیم أن الناس كانوا يصلون على الجنائز خسأً و ستاؤ أربعاً، حتى قبض النبي صلى الله عليه وسلم، ثم كبروا بعد ذلك في ولاية أبي بكر حتى قبض أبو بكر رضي الله تعالى عنه، ثم ولي عمر بن الخطاب رضي الله عنه، ففعلوا ذلك في ولاليته، فلما رأى ذلك عمر بن الخطاب رضي الله تعالى عنه قال: "إنكم معاشر أصحاب محمد صلى الله عليه وسلم متى ما تختلفون يختلف من بعديكم، والناس حديث عهد بالجاهلية، فأجمعوا على شيء يجتمع عليه من بعديكم، فأجمع رأي أصحاب محمد صلى الله عليه وسلم أن ينظروا آخر جنازة كبر عليها النبي صلى الله عليه وسلم حين قبض، فإذا خذلوا به فيرفضون به ماسوي ذلك، فنظروا فوجدوا آخر جنازة كبر عليها رسول الله صلى الله عليه وسلم أربعاً." قال محمد: وبه نأخذ وهو قول أبي حنیفة رحمه الله.

(۵۱)

(حماد رضی اللہ عنہ نے ابراہیم رضی اللہ عنہ سے روایت کیا ہے کہ صحابہ کرام ﷺ نماز جنازہ میں پانچ، چھ اور چار تکبیریں پڑھتے تھے۔ رسول اکرم ﷺ کا دصال ہوا تو حضرت ابو بکر صدیق رضی اللہ عنہ کے دور غلافت میں صحابہ کرام ﷺ اسی طرح کرتے تھے حتیٰ کہ آپ رضی اللہ عنہ کا بھی دصال ہو گیا۔ پھر حضرت عمر بن خطاب رضی اللہ عنہ منصب خلافت پر فائز ہوئے تو آپ کے دور غلافت میں بھی اسی طرح کرتے تھے۔ حضرت عمر بن خطاب رضی اللہ عنہ نے یہ عمل دیکھا تو فرمایا کہ تم رسول کریم ﷺ کے صحابہ کرام کی جماعت ہو جب تمہارے درمیان اختلاف ہو گا تو تمہارے بعد والے بھی اختلاف کریں گے؛ کیوں کہ لوگ دور جاہلیت کے قریب ہیں۔ لہذا ایک بات پر اتفاق کرو جس پر تمہارے بعد والے بھی تھنی ہو جائیں۔ پس صحابہ کرام ﷺ کا اس بات پر اتفاق ہوا کہ وہ دیکھیں کہ نبی کریم ﷺ نے دصال سے پہلے سب سے آخری جنازہ پر کتنی تکبیرات پڑھی تھیں، پس اس عمل کو اختیار کریں اور باقی کو چھوڑ دیں۔ انہوں نے خور کیا تو معلوم ہوا کہ حضور ﷺ نے سب سے آخری جنازے پر چار تکبیرات کہیں تھیں۔ ہم بھی اسی قول کو اختیار کرتے ہیں اور امام ابو حنیفہ رضی اللہ عنہ کی رائے بھی یہی ہے۔)

(ب) اگر کوئی شخص کوئی چیز بغیر دیکھے کسی سے خرید لے تو جب وہ اس چیز کو دیکھے یا اس کو اپنے قبضے میں کرے اور وہ چیز خرید ارکونا پسند ہو تو کیا مشتری کو یعنی فتح کرنے کا اختیار حاصل ہے کہ نہیں؟ اس بارے میں فقہاء

احناف نے مشتری کو خیار رؤیت کا حقن دیا ہے اور ان اہل علم کا صحابہ کرام صلی اللہ علیہ وسلم کے اجماعی اوراتفاقی اثر کو متدل بنایا ہے مثلاً امام ابو جعفر طحاوی رحمۃ اللہ علیہ فرماتے ہیں:

فإن قال قائل: فأنت قد جعلت من اشتري ما لم ير خيار الرؤية حتى يراه فيرضاه فما أنكرت أن يكون خيار التلقى كذلك أيضاً، قيل له: إن خيار الرؤية لم نوحيه قياساً وإنما وجدنا أصحاب رسول الله صلی اللہ علیہ وسلم أتبته و حکموا به و أجمعوا عليه ولم يختلفوا فيه. و إنما جاء الاختلاف في ذلك من بعدهم فجعلنا ذلك خارجا من قول النبي صلی اللہ علیہ وسلم البياع بالخيار حتى يتفرقا. ^(۵۲)

(اگر کسی کہنے والے نے کہا کہ آپ کے مطابق مشتری نے اگر میچ کو نہیں دیکھا تو اس کو خیار رؤیت حاصل ہے یہاں تک کہ مشتری میچ کو دیکھ لے اور اس پر راضی ہو جائے۔ (کیا وجہ ہے) جو آپ نے تلقی بالجلب کو بھی اسی طرح اختیار ہونے کا انکار کیا ہے۔ اس سے کہا جائے گا کہ مشتری کے لیے رؤیت کا خیار ہم نے اس کو قیاس کرتے ہوئے نہیں لیا، بلکہ ہم نے رسول کریم صلی اللہ علیہ وسلم کے اصحاب کو پایا کہ انہوں نے مشتری کے اختیار کو ثابت رکھا اور اس کے مطابق فیصلہ فرمایا اور اس پر اجماع کیا اور کسی نے بھی اس میں اختلاف نہیں کیا۔ اختلاف بعض والوں کی طرف سے آیا ہے اور ہم نے اس کو رسول کریم صلی اللہ علیہ وسلم کے اس فرمان سے خارج سمجھا ہے کہ باقی اور مشتری دونوں کو خیار حاصل ہے یہاں تک کہ وہ دونوں جدا نہ ہو جائیں۔)

اس کے بعد امام طحاوی رحمۃ اللہ علیہ نے اپنے موقف پر حضرت عثمان بن عفان رضی اللہ عنہ اور حضرت طلحہ رضی اللہ عنہ کے واقعہ کو بہ طور دلیل پیش فرمایا ہے۔ ^(۵۳) یہاں تک متاخرین فقہاء احناف نے بھی اس صورت جزئی کے بارے میں صحابہ کرام صلی اللہ علیہ وسلم کے اس اجماعی واتفاقی واقعے سے استدلال کیا ہے؛ چنانچہ صاحب ہدایہ علامہ برہان الدین المرغینانی رحمۃ اللہ علیہ نقل کرتے ہیں کہ

ووجه القول المرجوع إليه أنه معلم بالشراء لما روينا فلا يثبت دونه وروي أن عثمان بن عفان باع أرضاً بالبصرة من طلحة بن عبيد الله فقيل لطلحة انك قد غبت فقال لي الخيار لأنني اشتريت مالم أره وقيل لعثمان إنك قد غبت فقال لي الخيار لأنني بعت مالم أره فحكما بينهما جبير بن مطعم

- ۵۲۔ ابو جعفر احمد بن محمد بن سلامہ الازدی الطحاوی (م ۳۲۱ھ)، شرح معانی الآثار، کتاب البياع، باب تلقی الجلب

- (بیروت: دار الكتب العلمیة، ۲۰۰۱ء)، رقم: ۷۵۵۰۔

- ۵۳۔ الطحاوی، مصدر سابق۔

فقضى بالخيار لطلحة وكان ذالك بمحضر من الصحابة.^(۵۳)

(اور جس قول کی طرف رجوع کیا گیا ہے اس کی وجہ یہ ہے کہ خیار روئیت خریدنے پر متعلق ہے اس حدیث کی وجہ سے جو ہم نے روایت کی ہے۔ اس لیے مشتری کے علاوہ (بائی) پر خیار روئیت ثابت نہ ہو گا اور مردی ہے کہ حضرت عثمان بن عفان رضی اللہ عنہ نے اپنی ایک زمین جو بصرہ میں واقع تھی طلحہ بن عبد اللہ رضی اللہ عنہ کو فروخت کی۔ پس حضرت طلحہ رضی اللہ عنہ سے کہا گیا کہ آپ کو اس میں خسارہ ہوا ہے تو حضرت طلحہ رضی اللہ عنہ نے فرمایا کہ مجھے اختیار حاصل ہے؛ کیوں کہ میں نے ایسی چیز خریدی جس کو میں نے دیکھا نہیں تھا۔ حضرت عثمان رضی اللہ عنہ سے بھی کہا گیا کہ آپ کو نقصان ہوا ہے تو حضرت عثمان رضی اللہ عنہ نے بھی فرمایا کہ مجھے اختیار حاصل ہے؛ کیوں کہ میں نے ایسی چیز کو فروخت کیا جس کو میں نے نہیں دیکھا۔ پس دونوں نے حضرت جبیر بن مطعم رضی اللہ عنہ کو اپنے درمیان حکم مقرر کیا تو جبیر بن مطعم رضی اللہ عنہ نے حضرت طلحہ رضی اللہ عنہ کے لیے خیار کا فیصلہ کیا اور یہ فیصلہ صحابہ کرام رضی اللہ عنہم کی موجودگی میں ہوا تھا۔)

حضرت عثمان بن عفان رضی اللہ عنہ اور حضرت طلحہ رضی اللہ عنہ کے درمیان یہ واقعہ صحابہ کرام رضی اللہ عنہم کی موجودگی میں پیش آیا مگر کسی نے بھی انکار نہیں فرمایا تو گویا صحابہ کرام رضی اللہ عنہم کا اس بات پر اجماع منعقد ہو گیا کہ خیار روئیت صرف مشتری کو حاصل ہو گا۔

حنفی فقہاء کرام رحمۃ اللہ علیہ صحابہ کرام کے اتفاقی صورت کو پسند کرتے ہیں اور اس میں عدول کو ناپسند کرتے ہیں چنان چہ خوارج پر صحابہ کرام رضی اللہ عنہم کی آراء کو اہمیت نہ دینے پر امام ابو یوسف رحمۃ اللہ علیہ نے سخت تلقید کی ہے کہ ”وَأَمَا الْخُوَارِجُ فَإِنَّهُمْ أَخْطَأُوا الْمَحْجَةَ وَجَعَلُوا قُرْبَةَ بَمْزُولَةِ قُرْبَةِ عِجْمَةَ وَلَمْ يَأْخُذُوا بِهَا اجْتَمَعَ عَلَيْهِ أَصْحَابُ رَسُولِ اللَّهِ صلی اللہ علیہ وسَلَّمَ وَقُولَّ عَمْرٍ وَعَلَیٍ وَمَنْ اجْتَمَعَ مِنْ أَصْحَابِ رَسُولِ اللَّهِ صلی اللہ علیہ وسَلَّمَ هُمْ أَحْسَنُ تَاوِيلًا وَتَوْفِيقًا مِنَ الْخُوَارِجِ۔“^(۵۴) (خوارج راہِ راست سے ہٹ گئے اور انہوں نے عرب کی بستیوں کو عجم کی بستیوں جیسا سمجھا اور انہوں نے اس بات کو قبول نہیں کیا جس پر رسول اللہ صلی اللہ علیہ وسَلَّمَ کے صحابہ کرام کا اجماع اور حضرت عمر اور حضرت علی کا فرمان ہے؛ حالاں کہ رسول اللہ صلی اللہ علیہ وسَلَّمَ کے صحابہ کی اجتماعی رائے خوارج کی رائے سے تحقیق و توفیق کے لحاظ سے بہتر ہے۔)

حنفی فقہاء کرام کی ان عبارات سے یہ اصول اخذ ہوتا ہے کہ ایسا اثر جس کی صحت عمل پر صحابہ

- ۵۳۔ برهان الدین ابو الحسن علی بن ابی بکر المرغینانی (م ۵۹۳ھ)، الہدایہ، کتاب البيوع، باب خیار الرؤیة (کراچی: مکتبۃ

البشری، ۷، ۲۰۰، ۵: ۵۳۔

- ۵۴۔ ابو یوسف، الخراج، ۵۹۔

کرام رضی اللہ عنہم کا اجماع اور اتفاق ہو اور اس کے خلاف کوئی رائے منقول نہ ہو، ایسی صورت میں اثر صحابی کو قبول کرنا چاہیے۔

۳۔ حضرت عبد اللہ بن مسعود رضی اللہ عنہ اور ان کے اصحاب و تلامذہ کا اثر

(الف) قبولیت آثار کے باب میں فقہاء احناف علیہ السلام جناب عبد اللہ بن مسعود رضی اللہ عنہ^(۵۱) سے منقول اثر معتبر اور قبل اعتماد سمجھا جاتا ہے، یہی وجہ ہے کہ ادائی نماز کے سلسلے میں جہاں دیگر نمازوں کے افضل وقت میں اختلاف ہوا ہے، وہاں نماز عصر کی ادائی کے بہتر اور افضل وقت میں بھی حنفی فقہاء کرام کا دیگر مکاتب فکر کے ائمہ و فقہاء کرام سے اختلاف موجود ہے۔ چنانچہ امام مالک عوامی نماز عصر کو اول وقت میں ادا کرنے کو افضل سمجھتے ہیں اور جب کہ ائمہ احناف علیہ السلام تاخیر سے ادا کرنے کو افضل اور اولی خیال کرتے ہیں۔ اس کی بنیادی وجہ یہ ہے کہ مذکورہ مسئلے میں صحابہ کرام رضی اللہ عنہم کے مختلف آثار منقول ہوئے ہیں۔ بعض آثار صحابہ سے ثابت ہوتا ہے کہ نماز کی ادائی اول وقت میں ہونی چاہیے اور جب کہ بعض دیگر آثار صحابہ علیہ السلام سے قرین قیاس معلوم ہوتا ہے کہ نماز کو تاخیر سے ادا کرنا بہتر ہے۔ فقہاء احناف علیہ السلام نماز عصر کی ادائی کو آخر وقت میں ادا کرنا افضل اور اولی خیال کرتے ہیں اور اس کی بنیادی وجہ یہی ہے جس کی طرف امام محمد عوامی نے اشارہ کیا ہے کہ حضرت عبد اللہ بن مسعود رضی اللہ عنہ کے تلامذہ نماز عصر کو آخر وقت میں ادا کرنے کو ترجیح دیتے تھے؛ لہذا ہم بھی اس کو افضل سمجھتے ہوئے اس کو اختیار

۵۶۔ حضرت عبد اللہ بن مسعود ان اصحاب رسول اللہ علیہ السلام میں سے ہیں جنہوں نے آغاز اسلام میں اسلام قبول کیا تھا اور بدروی صحابی ہیں۔ آپ کا شمار فقہاء صحابہ میں سے ہوتا ہے۔ آپ کی علمی وجاہت کے پیش نظر جناب عمر نے آپ کو کھڑا کر کے کہا ”کنیف مليء علیماً“ (علم سے بھرا ہوا برتن ہے)۔ (شمس الدین ابو عبد اللہ محمد بن احمد الزہبی، تذكرة الحفاظ (بیروت: دارالکتب العلمیة، ۱۹۹۸ء)، ۱: ۱۶)۔ آپ کے علمی و فقہی مقام کو دیکھتے ہوئے ذہبی اور شیرازی نے خلفاء اربعہ کے بعد پانچوں درجہ دیا ہے۔ (الزہبی، تذكرة الحفاظ، نفس مصدر؛ ابو سحاق ابراہیم بن علی بن یوسف الشیرازی، طبقات الفقهاء (بیروت: دارالرائد العربي، ۱۹۷۰ء)، ۲۳)۔ ابن قیم نے آپ کو ان سات صحابہ کرام میں شمار کیا ہے جن کی فقہی آراء دیگر صحابہ کرام کے مقابلے میں زیادہ تھیں۔ (ابن قیم، إعلام الموقين (السعودیۃ: دار ابن جوزی، ۱۴۲۳ھ)، ۱: ۱۲)۔ آپ علم و فضل کے اعتبار سے نمایاں تھے۔ حلیل القدر صحابہ کرام مشورہ لیتے تھے۔ اپنے ما بعد کم و میش چار ہزار اہل علم کی جماعت چھوڑی تھی۔ (زاہد الکوثری، فقه أهل العراق وحدیشهم (بیروت: المکتبۃ الأزھریۃ للتراث، ۲۰۰۲ء)، ۳۲)۔ طویل زمانے تک کوفہ میں قیام کیا، جناب عثمان ذوالنورین کے زمانے میں مدینہ والپس آگئے اور ۳۲ھ میں وفات پائی۔ (الزہبی، تذكرة الحفاظ، ۱: ۷)۔

کرتے ہیں۔

(ب) یتیم کا مال زکوٰۃ کے نصاب کو پہنچ جانے کی صورت میں یتیم کے مال پر زکوٰۃ لازم ہو گی کہ نہیں؟ فقہاء احناف عَلِیٰ عَلَیْہِ الْسَّلَامُ کہتے ہیں کہ سن شعور کو پہنچنے سے پہلے یتیم کے مال میں کوئی زکوٰۃ نہیں ہے اور جب کہ فقہاء اہل مدینہ کہتے ہیں کہ مقدارِ نصاب کے پائے جانے کی صورت میں یتیم کے مال سے زکوٰۃ لی جانی چاہیے۔ امام محمد بن الحسن عَلِیٰ عَلَیْہِ الْسَّلَامُ فرماتے ہیں کہ مذکورہ مسئلے میں مختلف آثارِ صحابہ رضی اللہ عنہم موجود ہیں۔ ان میں سے ایک اثر حضرت عبد اللہ بن مسعود رضی اللہ عنہ سے منقول ہے کہ ”إِنَّهُ سُئِلَ عَنْ زَكَاةِ مَالِ الْيَتِيمِ، فَقَالَ: أَحْصِ زَكَاةَ مَالِهِ وَلَا تُزَكِّهِ إِذَا بَلَغَ فَادْفُعْ إِلَيْهِ وَأَخْبِرْهُ بِذَلِكَ۔“^(۵۶) (آپ رضی اللہ عنہ سے یتیم کے مال میں زکوٰۃ سے متعلق سوال کیا گیا، آپ رضی اللہ عنہ نے فرمایا کہ اس کے مال کی زکوٰۃ کو شمار کرتے رہو اور اس سے زکوٰۃ نہ لیجئے۔ جب وہ بالغ ہو جائے تو اسے مال سپرد کرتے ہوئے اسے اس بارے میں آگاہ کر دیجئے۔)

اس اثر کی تائید میں دوسرा اثر عبد اللہ بن عباس^{رض} سے روایت کیا گیا ہے جس کو امام محمد بن الحسن^{رض} نے ”أخبارنا الثقة“ کر نقل کیا ہے: ”أَخْبَرْنَا الثَّقَةُ مِنْ أَصْحَابِنَا، قَالَ أَخْبَرْنَا ابْنُ هَيْثَةٍ عَنْ أَبِي الأَسْوَدِ عَنْ عَكْرَمَةَ عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: لَيْسَ فِي مَالِ الْيَتِيمِ زَكَاةً۔“^(۵۷) (ابن عباس رضی اللہ عنہ کے بارے میں ہمیں ہمارے اصحاب میں سے ثقہ نے بتایا ہے کہ حضرت عبد اللہ بن عباس رضی اللہ عنہ فرماتے تھے کہ یتیم کے مال میں کوئی زکوٰۃ نہیں ہے۔)

امام محمد عَلِیٰ عَلَیْہِ الْسَّلَامُ اس نکتے کی طرف اشارہ کر رہے ہیں کہ اگر ایک حکم سے متعلق ایک صحابی رسول سے اثر منقول ہے اور اس کی تائید و توثیق میں کسی دوسرے صحابی سے اثر ایک ثقہ راوی سے منقول ہوا ہو تو پھر اس کو قبول کرنا نیقین ہے۔ امام محمد عَلِیٰ عَلَیْہِ الْسَّلَامُ کے اس اثر کے متعلقہ راوی امام ابو یوسف عَلِیٰ عَلَیْہِ الْسَّلَامُ ہیں جنہیں ”أخبارنا الثقة“ کر نقل کیا ہے۔^(۵۸)

فقہاء احناف^ر کے ہاں حضرت عبد اللہ بن مسعود رضی اللہ عنہ اور ان کے اصحاب و تلامذہ کی علمی جلالت انتہائی

- ۵۷۔ الشیبانی، کتاب الحجۃ علی اہل المدینۃ، باب زکوٰۃ اموال الیتیامی، ۱: ۳۵۸۔

- ۵۸۔ الشیبانی، نفس مصدر، ۱: ۳۶۰۔

- ۵۹۔ امام سرخی عَلِیٰ عَلَیْہِ الْسَّلَامُ شرح السیر الكبير میں فرماتے ہیں: بعد ما استحکمت النفرة بينهما وكلما احتاج إلى رواية حديث عنه قال: أخبرني الثقة، وهو مراده حيث يذكر هذا اللفظ۔ (ابو بکر محمد بن احمد بن ابی سہل سرخی، (۴۹۰ھ)، شرح السیر الكبير، مقدمة الشارح (بیروت: دار الكتب العلمیة، ۱۹۹۷ء)، ۱: ۳۔

غیر معمولی ہے اور ان سے باوسطہ استفادے کی سہولت بھی میسر رہی ہے، اس لیے فقہاء احناف ان کے آثار کو قدر کی نگاہ سے دیکھتے ہیں اور ان کو قبول کرنا معتبر سمجھتے ہیں۔

۴۔ اثرِ صحابی کی توثیق میں کثرت رائے

فقہاء احناف رض مختلف آثار صحابہ رض میں اس اثر سے استشهاد کرنا مناسب خیال کرتے ہیں جس کی تائید میں امت کے فقہاء کرام کی ایک کثیر تعداد موجود ہو؛ مثلاً شفاعت کے باب میں مختلف صحابہ کرام رض سے آثار منقول ہیں تاہم فقہاء احناف رض حضرت عبد اللہ بن عمر رض کے اثر کو قبول کرنے کو پسند کرتے ہیں کیوں کہ اس کی موافقت و مطابقت میں بہت سے عراقی فقہاء کرام رض کی رائے موجود ہے، چنانچہ امام ابو یوسف رض فرماتے ہیں کہ ”وقد رأيَتْ غَيْرَ وَاحِدٍ مِّنْ فَقَهَائِنَا يَكْرِهُ الشَّفاعةَ فِي الْحَدِّ الْأَلْبَةِ وَيَتَوَقَّاهُ، وَيَحْجِجُ فِي ذَلِكَ بِمَا قَالَ أَبْنَى عُمَرَ: مَنْ حَالَتْ شَفَاعَتُهُ دُونَ حَدٍّ مِّنْ حَدُودِ اللَّهِ فَقَدْ حَادَ اللَّهَ فِي خَلْقِهِ۔“^(۶۰) (میں نے اپنے بہت سے فقہاء کرام رض کو حد میں سفارش کرنے کو ناپسند کرتے دیکھا اور اس سے احتراز بھی کیا ہے اور اس بارے میں حضرت عبد اللہ بن عمر رض کے قول سے استشهاد کرتے ہیں کہ: جس شخص کی سفارش اللہ کی حدود میں سے کسی حد کے درمیان حائل ہوئی تو اس نے اللہ کے حکم میں مخالفت کی۔)

امام ابو یوسف رض کی تعبیر سے واضح ہوتا ہے کہ وہ اس اثرِ صحابی[ؒ] سے استدلال کرنے میں تنہا نہیں ہیں بلکہ کثیر عراقی فکر بھی اسی فکر کی ترجمان ہے۔ گویا وہ اس ضابطے کی طرف رہ نمائی کرتے ہیں کہ وہ ایسے اثرِ صحابی سے استدلال کرنا زیادہ معتبر سمجھتے ہیں جس کی تائید و تقویت میں کثیر تعداد میں عراقی فقہاء کرام بھی موجود ہوں۔

۵۔ اثرِ صحابی کی اتباع میں جمہور فقہاء کرام رض کا عمل

امام محمد بن الحسن الشیعی رض نے اپنی کتاب الموطا میں بہت سے ایسے مقامات پر نشان دہی کی ہے کہ حنفی عراقی فقہاء کرام رض بالخصوص امام ابو حنیفہ رض نے منتشرے شریعت تک رسائی کے لیے صحابہ کرام رض کے آثار کو اہمیت بخشی ہے اور انہوں نے آثار سے استدلال میں معاصر فقہاء کی رائے کا خصوصی اعتبار کیا

ہے، چنانچہ آپ قبولیت آثار صحابہ کرام رضی اللہ عنہم و آثار کبار تابعین میں دیگر معاصر فقہاء کرام کی اتفاقی و اجتماعی صورتوں پر ان الفاظ ”العامۃ علیہ“، ”العامۃ من فقهائنا“، ”فبہذا نأخذ وہ قول ابی حنیفۃ والعامۃ من قبلنا“، ”والعامۃ قبلنا“، ”علیہ فقهاء من قبلنا“ تصریح فرماتے ہیں۔^(۲۰) جس سے اندازہ لگایا جاسکتا ہے کہ یہ رائے امام ابوحنیفہ علیہ السلام اور ان کے حلقوں فرستے خاص نہیں ہے بلکہ ان کے ساتھ دیگر معاصر عاقی فقہاء کرام بھی متفق ہیں۔^(۲۱)

اس سے نتیجہ اخذ کیا جاسکتا ہے کہ فقہاء احناف کے ہاں آثار صحابہ کی تولیت اور اس سے استدلال کی نوعیت میں خارجی قرینہ معاصر عراقی اہل علم کی رائے بھی شامل ہے اور یہ حنفی اہل علم ایسے اثر صحابی سے استفادہ کرنا قوی خیال کرتے ہیں جہاں ان کے معاصر عراقی فکر بھی اتفاق کرتی ہے۔

۶۔ جمہور صحابہ کرام رضی اللہ عنہم کی رائے اور آثار کا اعتبار

- ۱- کسی حکم کے بارے میں بہت سے صحابہ کرام رضی اللہ عنہم سے ان کا عمل منقول ہو تو اس کے معتبر ہونے کے بارے میں خفی فقہا کے مابین اتفاق رائے پایا جاتا ہے مثلاً حالات و ضویں قے کا آنا، زخم سے خون کا آنا

الاصلاتات کے بارے میں مولانا عبد الرحمن لکھنؤی لکھتے ہیں کہ: الفائدة الثالثة عشرة، في عادات الإمام محمد في هذا الكتاب و آدابه، ومنها: أنه يذكر كثيراً بعد قول أبي حنيفة، والعامية من فقهائنا، ويريد بالفقهاء فقهاء العراق والكوفة، والعامية يستعمل في استعمالهم بمعنى الأكثر (لکھنؤی، الموطأ مع التعليق المجلد، مقدمة، ٣٠)، "العامية من قبلنا" سے مراد، "أكثر من مضى من الصحابة والتبعين خلافاً لبعضهم" (لکھنؤی، مرجع سابق، باب الصوم في السفر، ١٨٢، حاشیة: ١١)۔

تفصیل و ضوکا سبب ہے کہ نہیں۔ مذکورہ صورت میں بہت سے صحابہ کرامؐ کے عمل سے معلوم ہوتا ہے کہ ان میں سے کسی بھی صورت کے وقوع سے وضو کا اعادہ کرنا چاہیے، مثلاً حضرت عبد اللہ بن عباسؓ کے بارے میں مردی ہے کہ جب انھیں نکسیر کی تکلیف ہوتی، تو آپؐ وضو کرتے اور اس پر نماز کا اعادہ کرتے۔ حضرت عبد اللہ بن عمرؓ اور جناب سعید بن مسیب سے بھی ایسا ہی منسوب ہے۔^(۲۳)

ان آثار کو نقل کرنے کے بعد امام محمد ﷺ فرماتے ہیں کہ ”وقد روی هذه الأحاديث

فقیههم مالک بن انس فكيف تركت هذه الآثار ولم تترك إلى آثار مثلها۔“^(۲۴)

(یقیناً ان آثار کو اہل مدینہ کے فقیہ مالک بن انس نے روایت کیا، پس کیوں کہ ان آثار پر عمل کرنے سے گریزان کیا گی حالاں کہ اس طرح کے آثار کو رد نہیں کیا جاتا۔)

۲- اہل علم کے ہاں چور پر سزا کے نفاذ کے لیے کتنی مقدار ہونی چاہیے۔ بعض اہل علم کہتے ہیں کہ کم از کم دس

درہم یا اس سے زیادہ کی مالیت کی چوری ہو۔ بعض اہل علم کہتے ہیں کہ مسروقہ مال کی مقدار پانچ درہم ہو نے پر سزا نافذ کی جائے گی۔ بعض اہل حجاز کا کہنا ہے کہ تین درہم کا مسروقہ مال ہونا سزا کے نفاذ کے لیے کافی ہے۔

امام ابو یوسف ﷺ فرماتے ہیں کہ اگرچہ مسروقہ مال کی کوئی خاص مقدار جناب نبی کریم ﷺ سے صراحتاً منقول نہیں ہے تاہم میری راء میں عمدہ اور احسن یہ ہے کہ دس درہم یا اس سے

زیادہ کی مالیت ہو۔ یہی جناب نبی کریم ﷺ کے حجابہ کرامؐ سے اقوال و آثار سے نمایاں ہے۔ مثال کے طور پر ہشام بن عروہ اپنے باپ عروہ سے نقل کرتے ہیں کہ ”كان السارق على عهد رسول الله ﷺ يقطع في ثمن المجن و كان للمجن يومئذ ثمن، ولم يقطع في الشيء

النافه۔“^(۲۵) (عہد رسالت ﷺ میں چور کا ہاتھ ایک ڈھال کی قیمت کا مال چرانے پر کاٹ دیا جاتا تھا اور اس زمانے میں ڈھال کی مناسب قیمت (دس درہم) ہوا کرتی تھی اور معمولی چیز پر ہاتھ نہیں کاٹا جاتا تھا۔) اس کی مزید وضاحت عطاء ﷺ نے ابن عباسؓ کے قول میں بیان کی ہے کہ ”قال

-۲۳- الشیبانی، کتاب الحجۃ علی اہل المدینة، باب الوضوء من الرعاف والقلنس، ۱: ۲۷۔

-۲۴- الشیبانی، المرجع السابق۔

-۲۵- ابو یوسف، الخراج، باب الحدود على الجنایات، ۱۲۸۔

لاتقطع يد السارق في دون ثمن المجن وثمن المجن عشرة دراهم۔^(۲۶) (ڈھال کی

قیمت سے کم کی چوری پر چور کا ہاتھ نہیں کاتا جائے گا اور ڈھال کی قیمت دس دراهم تھی۔) اسی طرح کی مالیت کا بیان حضرت عبد اللہ بن مسعود رضی اللہ عنہ اور حضرت علی کرم اللہ وجہہ سے منقول ہے۔^(۲۷) مذکورہ مسئلے میں چوں کہ صراحت کے ساتھ جناب نبی کریم ﷺ کا کوئی فرمان منقول نہیں تھا اس لیے امام ابو یوسف عین اللہ علیہ السلام کی تعین میں متعدد کبار صحابہ کرام رضی اللہ عنہم کے اقوال و آثار سے استدلال کیا ہے گویا کہ ان کے ہاں اگر کسی غیر منصوص علیہ احکام میں صحابہ کرام رضی اللہ عنہم کے اقوال و آثار کی طرف رجوع کیا جائے گا اور ان میں ایسا قول اختیار کیا جائے گا جس پر کثرت رائے موجود ہو۔ امام محمد بن الحسن عین اللہ علیہ السلام نے بھی اپنی کتاب الموطأ میں اس اختلاف رائے کو نقل کرتے ہوئے کہا کہ اگرچہ اس بارے میں اختلاف رائے موجود ہے تاہم دس دراهم مالیت سے قطع یہ کہ حکم کے آثار کثرت سے پائے جاتے ہیں، لہذا ہم اسی کو اختیار کرتے ہیں اور اس کے حاشیے میں مولانا عبدالجعفی لکھنؤی عین اللہ علیہ السلام نے بھی اس رائے کو معتمد علیہ اور احاطہ قرار دیا ہے۔^(۲۸)

اسی طرح غلام کے کسی مسلمان مرد مورث پر تہمت لگانے کی صورت میں بھی آدمی سزا نافذ ہو گی، یہ عمل حضرت علیؑ اور حضرت عبد اللہ بن عباسؓ سے منقول ہے۔^(۲۹)

خنفی فقہاء کرام عین اللہ علیہ السلام کی ان جزئیات سے معلوم ہوتا ہے کہ ان اہل علم کے ہاں ایسا اثرِ صحابیؓ جس کی تائید میں جلیل القدر اور کثیر صحابہ کرام رضی اللہ عنہم کی رائے موجود ہو، اس سے استدلال کرنا اور اس پر عمل کرنا زیادہ مناسب ہے۔ اس لیے کہ ان کی جلالت علم اور ان کی کثرت صحت کی طرف نشان دہی کرتی ہے۔

۷۔ صحتِ اثر پر اہل عراق اور اہل حجاز کے فقہاء کا اتفاق

فقہاء احناف عین اللہ علیہ السلام کے ہاں اثرِ صحابیؓ کے قابل عمل ہونے کی ایک صورت یہ بھی ہے کہ اہل حجاز اور اہل عراق دونوں مکاتب فکر کے اہل علم روایت کرنے میں متفق ہوں۔ اس کی مثال امام محمد بن حسن عین اللہ علیہ السلام نے

-۲۶۔ نفس مصدر۔

-۲۷۔ نفس مصدر۔

-۲۸۔ لکھنؤی، الموطأ مع التعليق المجدد، باب ما يجب فيه القطع، ۳۰۲۔

-۲۹۔ ابو یوسف، الخراج، باب الحدود على الجنایات، ۱۶۶۔

ایک فتحی جزئی کے ضمن میں بیان کی ہے:

اگر کوئی شخص کسی عورت سے متعین چیز پر نکاح کرتا ہے اور یہ طے پاتا ہے کہ اس کا کچھ حصہ فوری ادا کر دے گا اور بعد ازاں اس کا باقی حصہ مقرہہ مدت پر ادا کرے گا اور اس کا باقی ماندہ حصہ ضائع ہونے کی صورت میں اس پر وہ حصہ ساقط ہو جائے گا۔ فتحی اہل عراق کہتے ہیں کہ نکاح کے انعقاد کے لیے اس طرح کی کوئی شرط مانع نہیں بن سکتی اور شرط فاسد ہو کر نکاح منعقد ہو جائے گا۔ ان اہل علم کا کہنا ہے کہ نکاح میں اس طرح کی بہت سی فاسد شرطیں لگائی جاسکتی ہیں، لیکن ان سے نکاح فاسد نہیں ہو گا۔ نکاح کے انعقاد کے وقت کچھ اس طرح کی شرائط لگائی جاسکتی ہیں جیسا کہ

- ۱۔ مرد عورت سے نکاح کرتا ہے کہ عورت مرد پر خرچ کرے گی اور مرد کے ذمے عورت کا کوئی نان و نفقة نہیں ہے۔
- ۲۔ مرد عورت سے مهر متعین پر نکاح کرتا ہے اور شرط لگاتا ہے کہ وہ اس کے والدین، بھینیں اور اس کے اہل خانہ اس کے پاس نہیں آئیں گے۔
- ۳۔ اگر کوئی شخص کسی عورت سے نکاح کرتا ہے کہ اس کو ہر ماہ نان و نفقة کی مد میں سودہم ادا کرے گا اور حالاں کہ اس جیسی خالتوں کا مامہ نان و نفقة تیس درہم ہو سکتا ہے۔

اس نوعیت کی شرائط عقد نکاح کے وقت لگائی جاسکتی ہیں اور ان شرائط کی بنیاد پر کوئی نکاح فاسد نہیں ہو گا بلکہ یہ شرائط ساقط ہو جائیں گی۔ آپ ﷺ فرماتے ہیں کہ اس نوعیت کی شرط کی مثال حضرت عمر بن خطاب رضی اللہ عنہ کے عہد میں سامنے آئی اور آپ ﷺ نے شرط کو ساقط کر دیا اور فیصلے کو اصلی نوعیت پر برقرار کھا۔

ولو كان شيء من هذه الشروط يفسد النكاح لأفسد النكاح أن يتزوج الرجل المرأة على غير مهر. فقد جاء في هذا أثر عن عمر بن الخطاب رضي الله عنه، يرويه أهل العراق وأهل الحجاز أن عمر بن الخطاب رضي الله عنه أجاز النكاح، وجعل لها صداق مثلها من نسائه لا وكس ولا شيطط.^(۴۰)

(اگر کوئی چیز ان شرط میں سے نکاح کو فاسد کرتی تو البتہ اس نکاح کو بھی فاسد کر دیتی کہ آدمی عورت سے بغیر مهر کے نکاح کرے۔ اس بارے میں حضرت عمر بن خطاب رضی اللہ عنہ سے اثر منقول ہے جسے اہل عراق اور اہل حجاز نے روایت کیا ہے کہ

۴۰۔ الشیبانی، کتاب الحجۃ علی اہل المدینة، باب الرجل يتزوج علی شيء بعضه نقد وبعضه إلى أجل،

آپ نے (بغیر مہر کے) نکاح کو برقرار رکھا اور اس عورت کے لیے بغیر کسی کمی اور زیادتی کے مہر مثل کو لازم قرار دیا۔) مذکورہ جزوئی کی روشنی میں خنفی فلکر کا یہ اصول مستبط ہوتا ہے کہ ایسا اثرِ صحابی جس کی صحت پر مضبوط قرینہ موجود ہوا سے رہ نمائی لی جائے گی اور اس قوی قرینے کی ایک بہترین صورت کسی اثرِ صحابی کو عراقی اور حجازی اہل علم کا اتفاقی شکل میں روایت کرنا ہے۔ لہذا ایسی صورت جہاں بھی موجود ہو گی اسے قبل استدلال سمجھا جائے گا۔

۸۔ اثرِ صحابی کی توثیق میں قرینہ عقل

کسی حکم سے متعلق اثرِ صحابی موجود ہو اور قرینہ عقل کا تقاضا بھی یہی ہو تو ایسی صورت میں اثرِ صحابی کو قبول کیا جائے گا، مثلاً شریعت نے قتل شبہ عمد اور قتل خطا کی صورت میں دیت کی ادائی کا حکم دیا ہے۔ شریعت کے بیان کردہ حکم میں سونے کی ادائی کی صورت میں لکتنی ادائی ہونی چاہیے اور بہ صورت چاندی لکتنی ہونی چاہیے۔ فقهاء کرام کی اس میں مختلف آراء منقول ہوئی ہیں۔ فقهاء اہل مدینہ کہتے ہیں کہ سونے کی ادائی کی صورت میں ایک ہزار دینار اور چاندی کی صورت میں بارہ ہزار درہم ادا کرنے ہوں گے۔ فقهاء احباب رض فرماتے ہیں کہ سونے کی صورت میں تو ایک ہزار دینار لازم ہوں گے اور البتہ چاندی کی ادائی کی صورت میں بارہ ہزار درہم کے بجائے دس ہزار درہم ادا کرنے ہوں گے۔ دونوں مکاتب فکر حضرت عمرؓ کے اثر سے استدلال کرتے ہیں۔ فقهاء اہل مدینہ فرماتے ہیں کہ ”إن عمر بن الخطاب رضي الله عنه فرض على أهل الورق اثناعشر ألف درهم.“ (کہ حضرت عمر بن خطاب رض نے چاندی کی ادائی والوں پر بارہ ہزار درہم لازم کیے تھے۔)

فقہاء اہل عراق کہتے ہیں کہ روایت کیا گیا ہے کہ حضرت عمر بن خطاب رض نے سونے والوں پر ایک ہزار دینار اور چاندی والوں پر دس ہزار درہم دیت کی ادائی کے سلسلے میں لازم کیے تھے۔

امام محمد رض دونوں مکاتب فکر کے فقهاء کرام کی آرا کو نقل کرنے کے بعد فرماتے ہیں کہ کلام الفرقین روی عن عمر، وانظر أي الروايتين أقرب إلى ما قال المسلمين في غير هذا فهو الحق، أجمع المسلمين جيئاً، لا اختلاف بينهم في القولين كافة أهل الحجاز وأهل العراق على أن ليس في أقل من عشرين ديناراً من الذهب صدقة، وليس في أقل من مائتي درهم من الورق صدقة، فجعلوا لكل دينار عشرة دراهم ففرضوا الزكاة على هذا، فهذا لا اختلاف فيه بينهم. فإذا فرضوا هذا في الصدقة فكيف ينبغي لهم أن يفرضوا الديمة؟ أكل دينار عشرة دراهم أو يفرضوا كل دينار بائشى عشر درهما. إنما ينبغي لهم أن يفرضوا الديمة ما يفرضون عليه الزكاة. وقد جاء عن علي بن أبي طالب وابن مسعود رضي الله عنهما في أنها قالا: لاتقطع اليد إلا في

دینار اور عشرہ دراہم، فجعلوا الدینار بمنزلة العشرة الدرام، فعلی هذا الأخری ما فرضوا في مثل هذا.^(۲۱)

(دونوں مکاہب فکر کے فقہا کا مسئلہ حضرت عمر بن الخطابؓ کا فرمان ہے۔ غور کیجیے کہ دونوں روایات میں سے کون سی روایت مسلمانوں کے دیگر فرائیں کے زیادہ قریب ہوگی، وہی درست ہوگی۔ تمام مسلمانوں کا اجماع ہے اور دونوں اقوال کے بارے میں تمام اہل عراق کا کوئی اختلاف نہیں ہے کہ سونے کے میں دینار سے کم میں کوئی زکوٰۃ نہیں ہے اور نہ دوسو سے کم درہم چاندی میں کوئی زکوٰۃ ہے۔ سب لوگوں نے ہر دینار کو دس درہم کے برابر سمجھا اور انہوں نے اس پر زکوٰۃ کو فرض قرار دیا۔ اس بارے میں ان کے مابین کوئی اختلاف نہیں ہے۔ جب زکوٰۃ میں اس طرح فرض کرتے ہیں تو پھر کیوں کران کے لیے مناسب ہو سکتا ہے کہ وہ اس طرح دیت کو فرض کریں۔ کیا ہر دینار دس درہم یا ہر دینار بارہ درہم کے برابر وہ فرض کریں گے۔ چنانچہ ان کے لیے مناسب یہی ہے کہ جس طرح یہاں زکوٰۃ کو انہوں نے فرض کیا اسی طرح دیت کو فرض کریں اور تحقیق کہ علی بن ابی طالب اور ابن مسعودؓ سے مردی ہے کہ چوری کے وقت ہاتھ نہیں کاتا جاسکتا مگر یہ کہ ایک دینار یادس درہم ہوں۔ پس ان حضرات نے دینار کو دس درہم کے مساوی تصور کیا۔ لہذا یہاں زیادہ لاکٰٹ اور مناسب یہی ہے کہ اس جیسی صورت میں بھی اسی طرح فرض کریں۔)

امام محمد بن الحسن عسکریؑ اپنی اس عبارت سے یہ نکتہ واضح کرتے ہیں کہ کسی صحابی سے دو مختلف نوع کے آثار مقبول ہونے کی صورت میں اس اثر سے استدلال کیا جائے گا جو ازروے عقل قبل اعتبار معلوم ہوتا ہو جیسا کہ یہاں حضرت عمر بن خطابؓ سے دو مختلف نوع کے آثار بیان ہوئے ہیں تاہم ان میں حنفی فکر کا مسئلہ اثر عقل کے زیادہ قریب ہے۔^(۲۲)

-۱- الشیبانی، کتاب الحجۃ، کتاب الديات، ما يحب علی النقادین، ۳: ۲۲۲۔

-۲- دوسرانکتہ جس کی طرف امام محمد نے اشارہ کیا ہے وہ یہ کہ ”وقد صدق أهل المدينة أن عمر بن الخطاب رضي الله عنه فرض الديمة اثني عشر ألف درهم ولكنه فرضها اثني عشر ألف درهم وزن ستة (الشیبانی، نفس مصدر)۔“ اہل مدینہ کا کہنا درست ہے کہ حضرت عمر بن خطابؓ نے دیت میں بارہ ہزار درہم فرض کیے تھے، لیکن وہ مقدار فرضیت میں بارہ ہزار درہم حقیقت میں وزن ستہ تھے۔“ بہت سے دیگر اقوال نقل کر کے امام محمد نے ثابت کیا ہے کہ بعد ازاں حضرت عمر بن الخطابؓ نے بارہ ہزار درہم کو دس ہزار درہم جو وزن سبعہ سے لازم کر دیا اور یہی وجہ ہے کہ آپ کے بعد خلفاء راشدینؓ نے بھی اسی کو جاری رکھا۔ اس سے متوجه کرنا آسان ہو جاتا ہے کہ پہلے مقرر کردہ بارہ ہزار درہم بھی دس ہزار درہم کے مطابق تھے اور قیاس و عقل کا تقاضا بھی یہی ہے کہ جب باقی مقامات پر امت مسلمہ کے اجماع میں ایک دینار کو دس درہم کے برابر خیال کیا جاتا ہے تو یہاں بھی ایسا ہی ہونا چاہیے۔

۹۔ سہولت کے پیش نظر توسع کا رجحان

صحابہ کرام رضی اللہ عنہم کا اگر کسی شرعی حکم سے متعلق اختلاف رائے میں توسع و تنوع پایا گیا ہو تو ایسی صورت میں فقهاء عراق بھی توسع و تنوع کا رجحان رکھتے ہیں، چنانچہ امام ابو یوسف رحمۃ اللہ علیہ قتل خطا اور قتل شبہ عمر کی دیت سے متعلق کبار صحابہ کرام رضی اللہ عنہم جن میں حضرت عمر بن خطاب، حضرت علی بن ابی طالب، حضرت عبد اللہ بن مسعود، حضرت عثمان بن عفان، حضرت زید بن ثابت، حضرت ابو موسیٰ اور حضرت مغیرہ بن شعبہ رضی اللہ عنہم کے درمیان اختلاف رائے نقل کرتے ہیں۔^(۳) لہذا ایسی صورت میں کسی ایک کے قول را رثرا کو قول کر لینے میں کوئی حرج اور مضائقہ نہیں ہے۔ آپ رحمۃ اللہ علیہ فرماتے ہیں کہ ”هذہ أصول أفاویلهم فی أسنان الإبل فی الخطأ وشبه العمد وأرجو أن لا يضيق عليك الأمر في اختيار قول من هذه الأقوایل، إن شاء الله تعالى.“^(۴) (قتل اور قتل شبہ میں دیے جانے والے اونٹوں کی عمروں سے متعلق ان حضرات کے اقوال یہی ہیں، مجھے امید ہے آپ (خلیفہ وقت) کے لیے کہ ان اقوال میں سے کسی کو بھی اختیار کرنے میں کوئی مضائقہ نہیں ہو گا۔)

۲۔ سرقہ میں ثبوت جرم پر اس کا ہاتھ کلائی کے جوڑ سے کٹا جائے گا اور اگر وہ دوبارہ اس جرم کا ارتکاب کرتا ہے تو پھر اس کا بیان پاؤں کاٹ دیا جائے گا، لیکن کہاں سے کٹا جائے گا؟ اس بارے میں کوئی واضح نص قرآن و سنت کی صورت میں موجود نہیں ہے ہاں البتہ جناب نبی کریم صلی اللہ علیہ وسلم کے اصحاب سے مختلف رائے سے بیان ہوئی ہے۔ بعض صحابہ کرام رضی اللہ عنہم کی رائے یہ ہے کہ ٹنخے کے جوڑ سے اور بعض کا کہنا ہے کہ پنجے کے جوڑ سے کٹا جائے گا۔ اس طرح

۳۔ چنانچہ حضرت عمر فاروق رضی اللہ عنہ اور حضرت عبد اللہ بن مسعود رضی اللہ عنہ کے نزدیک قتل خطا کی دیت پانچ حصوں پر مشتمل ہے۔ اس طرح کہ ایک سال سے زائد عمر کی اوپنیاں میں عدد، دو سال سے زائد عمر کے اوپنٹ، میں عدد، دو سال سے زائد عمر کی اوپنیاں میں عدد، تین سال سے زائد عمر کے اوپنٹ میں عدد، چار سال سے زائد عمر کے اوپنٹ میں عدد۔ حضرت علی بن ابی طالب رضی اللہ عنہ کے ہاں دیت چار حصوں پر منقسم ہے۔ یوں کہ ایک سال سے زائد عمر کی اوپنیاں پچیس عدد، دو سال سے زائد عمر کی اوپنیاں پچیس عدد، تین سال سے زائد عمر کے اوپنٹ پچیس عدد، چار سال سے زائد عمر کے اوپنٹ پچیس عدد اور جب کہ حضرت عثمان رضی اللہ عنہ اور حضرت زید بن ثابت رضی اللہ عنہ کے ہاں دیت کی تقسیم میں ایک سال سے زائد عمر کی اوپنیاں میں عدد، دو سال سے زائد عمر کے اوپنٹ میں عدد، دو سال سے زائد عمر کی اوپنیاں تیس عدد، چار سال سے زائد عمر کے اوپنٹ تیس عدد۔

(ابو یوسف، المراج، ۲۵۵۔)

۷۳۔ ابو یوسف، نفس مصدر، ۲۵۶۔

مذکورہ جزئی میں صحابہ کرمؐ کے ہاں مختلف اقوال موجود ہیں۔ آپؐ اس صورت میں توسع کا رجحان رکھتے ہیں۔ فرماتے ہیں کہ ”فَأَمَا موضع القطع من الرجل فإن أصحاب محمد ﷺ اختلفوا فيه، فقال بعضهم: يقطع من المفصل، وقال آخر، يقطع من مقدم الرجل، فخذ بأي الأقوال شئت فإني أرجو أن يكون ذلك موسعاً عليك.“^(۵۵) (پاؤں کو کس جگہ سے کٹا جائے، اس بارے میں حضرت محمد ﷺ کے اصحاب میں اختلاف واقع ہے۔ بعض حضرات کہنا ہے کہ ٹੱخ کے جوڑ سے، اور بعض کہنا ہے کہ پنج سے کٹا جانا چاہیے۔ آپؐ ان اقوال میں جس کو چاہیں اختیار کر لیں، میری رائے میں، آپؐ کے لیے اس میں گنجائش ہے۔)

شریعت اسلامی کے بعض ایسے غیر منصوص احکام و مسائل ہیں جن میں احوال زمانہ اور سماں کا دخل ہوتا ہے اور ان پر احکامات بھی ان امور کو پیش رکھ کر لگائے جاتے ہیں اور اسی وجہ سے اس میں رائے کا تنوع اور توسع بھی پایا جانا یقینی امر ہے۔ لہذا ایسی صورت میں کسی ایک حکم پر اصرار کے بجائے تنوع و توسع کو مد نظر رکھا جائے جیسا کہ قتل خطاکی دیت سے متعلق کبار اور جلیل القدر صحابہ کرام کی آراء مختلف موجود ہیں۔ اسی پہلو کے پیش نظر فقہاء احنافؓ نے ایسے احکامات میں حاکم اور خلیفہ وقت کے لیے کسی ایک حکم پر کاربند ہونے کی رائے نہیں دی اور اس میں تنوع کا اعتبار کیا ہے اور اس کے لیے صحابہ کرام کے زمانے کا اختلاف رائے کو بہ طور دلیل بیان کیا ہے۔

بحث کے اہم نکات

- ۱۔ فقہاء احنافؓ اسلامی شریعت کے فہم میں رسول اکرم ﷺ کے اصحاب کے آثار کو قرآن و سنت کے بعد مأخذ اور ترجیحی بنیادوں پر تسلیم کرتے ہیں۔
- ۲۔ البتہ فقہاء احنافؓ کی فقہی تعبیرات میں یہ امر واضح ہوتا ہے کہ منصوص احکام کے علاوہ صرف غیر منصوص احکام میں ان کی رہنمائی قبول کرتے ہیں۔
- ۳۔ اصحاب رسول ﷺ کے آثار سے استفادے و استشہاد میں بعض خارجی قرائن کا اعتبار کرتے ہیں مثلاً کبار و مقتدراً صحابہ کرام ﷺ کی تقدیم، جمہور صحابہ کرام ﷺ کے نقطہ نظر کا اعتبار، اہل عراق اور اہل ججاز کے اجتماعی و اتفاقی فکر پر محیط آثار وغیرہ تاکہ منشاے شریعت تک درست اور صحیح رسائی ممکن ہو سکے۔

۳۔ آثار صحابہ رضی اللہ عنہم سے استفادے و استدلال کی بنیاد اجتہاد و استنباط پر مبنی ہے اور علمی مستدلات میں ان کو مرکزیت حاصل ہے۔

سفارشات

- ۱۔ بعض احکام شرعیہ سے متعلق صحابہ کرامؓ کے آثار میں اختلاف معلوم ہوتا ہے تاہم ان کا باہمی اکرام و احترام بھی موجود نظر آتا ہے، درحقیقت اس میں متاخرین اہل اسلام کے لیے سبق فکر ہے کہ باہمی علمی و فکری اختلاف کی صورت میں ایک دوسرے کا احترام و اعزاز کا خیال کرنا چاہیے۔
- ۲۔ آثار صحابہ سے استفادے و استدلال کی بنیادی فکر خارجی قرآن اور عقلی معیارات پر مشتمل ہے اور اسی وجہ سے فقہاء کرام کا باہمی اختلاف بھی نمایاں طور پر موجود ہے تاہم کسی ایک کی رائے کو حرف آخر قرار دینا اور مخالف رائے کو غلط قرار دینا اور اس پر مطعون اور ملامت کرنا ہرگز درست نہیں ہو گا؛ کیونکہ ہر ایک فکر استفادے کی نوعیت اور طریقہ استدلال میں اجتہاد اور استنباط پر کار فرمائے۔ اجتہاد میں طرفین کی طرف سے غلطی کا احتمال ضرور رہتا ہے۔
- ۳۔ متاخرین تابعین و تبع تابعین نے صحابہ کرامؓ کی مقدس ہستیوں کے آثار کو صحبت رسول اور علم و عمل کی وجہ سے ترجیح بخشی اور ان اہل علم کے ہاں ترجیح کے معیارات واضح تھے تو اسی طرح عصر حاضر میں امت کی رہنمائی میں ان افراد کی رائے کو ترجیح دی جانی چاہیے جو علم و عمل میں واضح برتری رکھتے ہوں۔



List of Sources in Roman Script

- ❖ Al-Qur'an
- ❖ Abu Dawud, Sulayman b. al-Ash'ath. *Sunan Abi Dawud*. Riyadh: Dar al-Salam, 1999.
- ❖ Abu Yusuf, Ya'qub b. Ibrahim. *Al-Kharaj*. Beirut: Dar al-Ma'rifah, 1979.
- ❖ Al-Bukhari, Muhammad b. Isma'il. *Al-Jami' al-Sahih*. Riyadh: Dar al-Salam, 2000.
- ❖ Al-Akhsikati, Husam al-Din Muhammad b. Muhammad b. 'Umar, *Kitab Al-Husami*. Multan: Maktabah Imdadiyah, n.d.
- ❖ Al-Amidi, 'Ali b. Muhammad. *Al-Ihkam fi Usul al-Ahkam*. Beirut: Al-Maktab al-Islami, 1402 AH.
- ❖ Al-Baghdadi, Ahmad b. 'Ali al-Khatib. *Tarikh Baghdad*. Egypt: Matba' al-Sa'adah, n.d.
- ❖ Al-Baghdadi, Al-Khatib. *Al-Kifayah fi 'Ilm al-Riwayah*. Hyderabad Deccan: Maktabah Da'irat al-Ma'arif, 1357 AH.
- ❖ Al-Bazdawi, 'Ali b. Muhammad. *Kanz al-Wusul ila Ma'rifat al-Usul*. Karachi: Mir Muhammad Kutub Khana, n.d.
- ❖ Al-Dabusi, 'Ubayd Allah b. 'Umar. *Taqwim al-Adillah fi Usul al-Fiqh*. Beirut: Dar al-Kutub al-'Ilmiyyah, 2001.
- ❖ Al-Dhahabi, Shams al-Din Muhammad b. Ahmad. *Manaqib al-Imam Abi Hanifah wa Sahibayhi Abi Yusuf wa Muhammad bin al-Hasan*. Karachi: H. M. Sa'id Company, 1401 AH.
- ❖ Al-Dhahabi, Shams al-Din Muhammad b. Ahmad. *Tadhkirat al-Huffaz*. Beirut: Dar al-Kutub al-'Ilmiyyah, 1998.
- ❖ Al-Dusuqi, Muhammad. *Imam Muhammad bin Hasan Shaybani aur un ki Fiqhi Khidmat*. Translated by Shabbir Ahmad Jami'i, Muhammad Yusuf Faruqi. Islamabad: Idarah-i Tahqiqat-i Islami, 2005.

- ❖ Al-Ghazali, Abu Hamid. *Al-Mustasfa min Ilm al-Usul*. Egypt: Matba‘ Mustafa Muhammad, 1356 AH.
- ❖ Al-Hajjaj, Muslim b. *Al-Sahih*. Riyadh: Dar al-Salam, 2000.
- ❖ Al-Jawziyyah, Ibn Qayyim. *I‘lam al-Muwaqqi‘in ‘an Rabb al-‘Alamin*. Saudi Arabia: Dar ibn Jawzi, 1423 AH.
- ❖ Al-Kalwadhani, Mahfuz b. Ahmad. *Al-Tamhid fi Usul al-Fiqh*. Jeddah: Dar al-Madani, 1985.
- ❖ Al-Kawthari, Muhammad Zahid. *Fiqh Ahl al-Iraq wa Hadithuhum*. Beirut: Al-Maktabah al-Azhariyyah li ’l-Turath, 2002.
- ❖ Al-Kawthari, Muhammad Zahid. *Ta’nis al-Khatib ‘ala ma Saqahu fi Tarjamat Abi Hanifah min al-Akadhib*. Multan: Al-Maktabah al-Imdadiyyah, n.d.
- ❖ Al-Makki, Al-Muwaffaq b. Ahmad. *Manaqib Abi Hanifah*. Beirut: Dar al-Kitab al-‘Arabi, 1981.
- ❖ Al-Marghinani, Ali b. Abi Bakr. *Al-Hidayah*. Karachi: Maktabat al-Bushra, 2007.
- ❖ Al-Nawawi, Yahya b. Sharaf. *Al-Minhaj fi Sharh Muslim*. Cairo: Al-Matba‘ah al-Misriyyah, 1929.
- ❖ Al-Qawasimi, Akram Yusuf ‘Umar. *Al-Madkhal ila Madhab al-Imam al-Shafi‘i*. Jordan: Dar al-Nafa‘is, 2003.
- ❖ Al-Sarakhsī, Muhammād b. Ahmad. *Sharh al-Siyar al-Kabir*. Beirut: Dar al-Kutub al-‘Ilmiyyah, 1997.
- ❖ Al-Sarakhsī, Muhammād b. Ahmad. *Usul al-Sarakhsī*. Beirut: Dar al-Kutub al-‘Ilmiyyah, 1993.
- ❖ Al-Sha‘rānī, ‘Abd al-Wahhab b. Ahmad. *Al-Mizan al-Kubra*. Beirut: Dar al-Kutub al-‘Ilmiyyah, 1998.
- ❖ Al-Shaybānī, Muhammād b. al-Ḥasan. *Al-Muwatta’*. Lakhnau: Al-Matba‘ al-Rahimi, 1292 AH.
- ❖ Al-Shaybānī, Muhammād b. al-Ḥasan. *Kitab al-Asl*. Edited by

Mehmet Boynokalin. Mardan: Maktabat al-Ahrar, 2012.

- ❖ Al-Shaybani, Muhammad b. al-Hasan. *Kitab al-Athar*. Multan: Dar al-Hadith, n.d.
- ❖ Al-Shaybani, Muhammad b. al-Hasan. *Kitab al-Hujjah 'ala Ahl al-Madinah*. Edited by Mahdi Hasan al-Kaylani al-Qadri. Beirut: 'Alam al-Kutub, 1403 AH.
- ❖ Al-Shirazi, Ibrahim b. 'Ali b. Yusuf. *Tabaqat al-Fuqaha'*. Beirut: Dar al-Ra'íd al-'Arabi, 1970.
- ❖ Al-Tahawi, Ahmad b. Muhammad b. Salamah. *Sharh Ma'anî al-Athar*. Beirut: Dar al-Kutub al-'Ilmiyyah, 2001.
- ❖ Al-Tirmidhi, Abu 'Isa Muhammad. *Sunan al-Tirmidhi*. Riyadh: Dar al-Salam, 2001.
- ❖ Al-Zirikli, Khayr al-Din. *Al-A'lâm*. Beirut: Dar al-'Ilm li 'l-Malayin, 2002.
- ❖ Anas, Malik b. *Al-Muwatta'*. Peshawar: Al-Maktabah al-Haqqaniyah, n.d.
- ❖ Haji Khalifah, Mustafa b. 'Abd Allah. *Kashf al-Zunun 'an Asami al-Kutub wa 'l-Funun*. Beirut: Dar Ihya' al-Turath al-'Arabi, n.d.
- ❖ Hanbal, Ahmad b. *Kitab Fada'il al-Sahabah*. Beirut: Markaz al-Bahth al-'Ilmi wa Ihya' al-Turath al-'Arabi, 1403 AH.
- ❖ Ibn 'Abd al-Barr, Yusuf b. 'Abd Allah. *Al-Intiqâ' fi Fada'il al-A'immah al-Thalâtha al-Fuqaha'*. Aleppo: Maktab al-Matbu'at al-Islamiyyah, 1997.
- ❖ Ibn al-Athir, Abu al-Hasan 'Ali b. Muhammad. *Usud al-Ghabâb fi Ma'rîfat al-Sahabah*. Beirut: Dar al-Kutub al-'Ilmiyyah, 2003.
- ❖ Ibn al-Farra', Abu Ya'la Muhammad b. al-Husayn. *Al-'Iddah fi Usul al-Fiqh*. Riyadh: Al-Mamlakah al-'Arabiyyah al-Sa'udiyyah, 1990.
- ❖ Ibn al-Nadim. *Al-Fihrist*. Beirut: Dar al-Kutub al-'Ilmiyyah, 2003.
- ❖ Ibn Khallikan, Ahmad b. Muhammad. *Wafayât al-A'yan*. Beirut: Dar Ihya' al-Turath al-'Arabi, n.d.

- ❖ Ibn Kutlubugha, Zayn al-Din Qasim. *Taj al-Tarajim*. Beirut: Dar al-Qalam, 1992.
- ❖ Ibn Qudamah, ‘Abd Allah b. Ahmad. *Rawdat al-Nazir wa Jannat al-Manazir fi Usul al-Fiqh*. Riyadh: Al-Maktabah al-Tadmuriyyah, 1998.
- ❖ Ibn Sa‘d, Muhammad. *Al-Tabaqat al-Kubra*. Beirut: Dar al-Kutub al-‘Ilmiyyah, 1990.
- ❖ Lakhnavi, Muhammad ‘Abd al-Hayy. *Al-Fawa‘id al-Bahiyyah fi Tarajim al-Hanafiyah*. Cairo: Dar al-Kitab al-Islami, n.d.
- ❖ Lakhnavi, Muhammad ‘Abd al-Hayy. *Al-Muwatta’ ma‘ al-Ta‘liq al-Mumajjad*. Karachi: Nur Muhammad Asah al-Matabi‘, n.d.
- ❖ Lakhnavi, Muhammad ‘Abd al-Hayy. *Zafar al-Amani fi Mukhtasar al-Jurjani*. Lakhnau: Al-Matba‘ Chashmah-i Faid, 1304 AH.
- ❖ Mas‘ud, ‘Ubayd Allah b. *Al-Tawdih wa ’l-Talwih ma‘ ’l-Hashiyah al-Tawshih*. Beirut: Dar al-Kutub al-‘Ilmiyyah, n.d.
- ❖ Mulla Jivan, Ahmad b. Abi Sa‘id. *Nur al-Anwar ma‘ Qamar al-Aqmar wa Hashiyat al-Sanbali*. Karachi: Maktabat al-Bushra, 2011.
- ❖ Tashkubrizadah, Ahmad b. Mustafa. *Miftah al-Sa‘adah wa Misbah al-Siyadah*. Beirut: Dar al-Kutub al-‘Ilmiyyah, 1985.

